

रीवा

13 मार्च 2026  
शुक्रवार

दैनिक

# मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

संसद में बोली सरकार

## देश में अभी पर्याप्त पेट्रोल-डीजल और गैस, लंबे समय तक हालात से निपटने को तैयार

नई दिल्ली, एजेंसी। देश में एलपीजी संकट पर लोकसभा में केंद्रीय पेट्रोलियम और प्राकृतिक गैस मंत्री हरदीप सिंह पुरी ने कहा कि भारत 40 देशों से कच्चा तेल ले रहा है। गैस-सिलेंडर पर पैकिंग होने की कोई बात नहीं है। हरदीप सिंह पुरी ने लोकसभा में वेस्ट एशिया संकट पर कहा कि एनर्जी के इतिहास में दुनिया ने ऐसा पहले कभी नहीं देखा। होर्मुज स्ट्रेट को इतिहास में पहली बार कर्माशियल शिपिंग के लिए बंद कर दिया गया। संघर्ष पैदा करने में कोई भूमिका नहीं है, भारत को इसके नतीजों से निपटना होगा। भारत की कच्चा तेल सप्लाई की स्थिति सुरक्षित है।

**LPG का प्रोडक्शन 28% बढ़ा दिया गया-** हरदीप सिंह पुरी :हरदीप सिंह पुरी ने कहा कि पिछले पांच दिनों में, रिफाइनरी के निर्देशों के जरिए LPG का प्रोडक्शन 28% बढ़ा दिया गया है और असलत में आगे की खरीद चल



रही है। मोदी सरकार की सबसे बड़ी प्राथमिकता यह है कि भारत के 33 करोड़ परिवारों, खासकर गरीबों और जरूरतमंदों को रसोई में किसी भी तरह की कमी न हो। घरेलू सप्लाई पूरी तरह से सुरक्षित है और डिलीवरी साइकिल में कोई बदलाव नहीं हुआ है।

### विपक्ष का एलपीजी सिलेंडर को लेकर प्रदर्शन

राहुल गांधी ने सरकार से LPG की कमी से निपटने के लिए तैयार रहने को कहा। उन्होंने कहा कि पीएम मोदी ने एनर्जी सिक्योरिटी से समझौता किया, इसलिए बड़ी समस्या आने वाली है। इससे पहले लोकसभा में स्पीकर ओम बिरला 10 फरवरी के बाद अध्यक्ष की चेंबर पर बैठे। विपक्ष का अविश्वास प्रस्ताव बुधवार को खारिज हो गया। राहुल गांधी ने कहा- प्रधानमंत्री कहते हैं कि घबराने की कोई जरूरत नहीं है। लेकिन वह खुद घबराए हुए लग रहे हैं, बिटकुल अलग वजहों से। वे एस्टीमेट अदाणी केस की वजह से पैकिंग हैं। आपने कल देखा कि सदन के अंदर प्रधानमंत्री की कुर्सी खाली थी। वह देश से कह रहे हैं कि घबराए नहीं, जबकि वह खुद परेशान लग रहे हैं।

### पीएम मोदी ने कैबिनेट के साथ की बैठक :अफवाह फैलाने वाले लोगों पर नजर रखने के निर्देश



नई दिल्ली, एजेंसी। पश्चिम एशिया में ईरान और इराक-अमेरिका के टकराव से उपजे तनावपूर्ण हालात पर भारत सरकार लगातार नजर रख रही है। प्रधानमंत्री नरेंद्र मोदी ने इसी सिलसिले में आज कैबिनेट की बैठक की। मीडिया रिपोर्ट्स में सूत्रों के हवाले से बताया गया कि पीएम मोदी ने कैबिनेट मंत्रियों को अफवाहों पर कड़ी नजर बनाए रखने का निर्देश दिया है। सूत्रों के हवाले से आई रिपोर्ट्स में दावा किया गया कि पीएम मोदी ने संकट से निपटने के लिए भारत की तैयारियों को बहुत मजबूत बताया। उन्होंने कहा, 'मंत्री जनता को समझाने के लिए सोशल मीडिया पर अपनी बातों को प्रमुखता से रखें। विपक्ष के सवाल का भी ठोस तरीके से जवाब दें।' खबरों में सूत्रों के हवाले से दावा किया गया कि प्रधानमंत्री मोदी ने मंत्रियों से कहा, पश्चिम एशिया की मौजूदा स्थिति पूरे विश्व को प्रभावित कर सकती है। उन्होंने मंत्रियों से कहा कि जनता और विपक्ष के सवालों का जवाब देते समय आत्मविश्वास बनाए रखें।

### देश में एलपीजी की किल्लत, इंडवशन की मांग बढ़ी : अमेजन में प्रोडक्ट की 30 गुना तक बिक्री, कई ई-कॉमर्स वेबसाइटों पर आउट ऑफ स्टॉक

नई दिल्ली, एजेंसी। देश में एलपीजी की उपलब्धता की बढ़ती चिंता के बीच की ऑनलाइन शॉपिंग प्लेटफॉर्म पर इंडवशन की मांग अचानक बढ़ गई है। कई ई-कॉमर्स साइट्स पर ये प्रोडक्ट आउट ऑफ स्टॉक हो गया है। अमेजन, फ्लिपकार्ट और ब्ब्लिक जैसे प्लेटफॉर्म पर इंडवशन के स्टॉक में



खासी कमी देखने को मिल रही है। ब्ब्लिक पर तो लगभग सभी मॉडल आउट ऑफ स्टॉक दिख रहे हैं, जबकि अमेजन और फ्लिपकार्ट पर भी कुछ ही ब्रांड मिल रहे हैं। मिडिल ईस्ट में बढ़ते तनाव और गैस सप्लाई पर असर के कारण कई शहरों में लोग एलपीजी सिलेंडर न मिलने से परेशान हैं। इसी वजह से बैकअप के तौर पर इंडवशन कुकटॉप खरीद रहे हैं। अमेजन पर इंडवशन आउट ऑफ स्टॉक : फ्लिपकार्ट पर इंडवशन की कुल ही मॉडल मिल रहे, कई आउट ऑफ स्टॉक, ब्ब्लिक पर इंडवशन का एक ही मॉडल दिखा रहा, वह भी आउट ऑफ स्टॉक। इंडवशन की मांग बढ़ने के कारण कीमत बढ़ी : भारत में आमतौर पर इंडवशन की कीमत 1300 से 2000 से शुरू होती है। वहीं, मिड रेंज जाने पर यह 2,000 - 3,500 में मिलता है। प्रीमियम मॉडल 3,500 - 4,500+ का होता है। इंडवशन कुकटॉप की मांग बढ़ने के बाद कई ब्रांड के मॉडल की कीमतों में करीब 10-20% तक बढ़ोतरी देखी जा रही है। वहीं दिल्ली, मुंबई, बंगलुरु, चेन्नई और कोलकाता जैसे शहरों में इंडवशन की बिक्री तेजी से बढ़ी है।

### आरएन रवि ने ली पश्चिम बंगाल के राज्यपाल पद की शपथ, सीएम ममता समेत कई वरिष्ठ नेता रहे मौजूद



कोलकाता, एजेंसी। पश्चिम बंगाल के नए राज्यपाल आरएन रवि ने गुरुवार को कोलकाता स्थित लोकभवन में 22वें राज्यपाल के रूप में पद और गोपनीयता की शपथ ली। उन्हें सौजन्य पॉल ने शपथ दिलाई। शपथ ग्रहण समारोह में राज्य की मुख्यमंत्री ममता बनर्जी सहित कई वरिष्ठ नेता और अधिकारी मौजूद रहे। लोकभवन में आयोजित समारोह तय समय के अनुसार सुबह करीब साढ़े 11 बजे शुरू हुआ। शपथ ग्रहण से पहले और बाद में वंदे मातरम और राष्ट्रीय गान जन गण मन गाया गया। शपथ लेने के बाद नए राज्यपाल ने मुख्यमंत्री और अन्य अतिथियों से मुलाकात कर औपचारिक बातचीत भी की। समारोह में राज्य के मुख्य सचिव नदिनी चक्रवर्ती, विधानसभा अध्यक्ष विमल बनर्जी तथा वाम मोर्चा अध्यक्ष विमान बोस समेत कई गणमान्य लोग उपस्थित थे। गौरतलब है कि पश्चिम बंगाल के पूर्व राज्यपाल सीवी आनंद बोस के अचानक इस्तीफे के बाद केंद्र सरकार ने आरएन रवि को राज्य का नया राज्यपाल नियुक्त किया है। इससे पहले वह तमिलनाडु के राज्यपाल के रूप में कार्यरत थे।

### राहुल गांधी को राहत : नासिक कोर्ट ने वीर सावरकर टिप्पणी का मानहानि मामला बंद किया



मुंबई, एजेंसी। कांग्रेस नेता और लोकसभा सांसद राहुल गांधी के खिलाफ सावरकर पर 2022 में की गई टिप्पणी को लेकर दर्ज मानहानि मामले को नासिक की एक आपराधिक अदालत ने बंद कर दिया है। यह टिप्पणी भारत जोड़ो यात्रा के दौरान हुई थी। मामला देवेद भुटाडा, नासिक स्थित निर्भया फाउंडेशन के अध्यक्ष, ने दर्ज कराया था। उन्होंने आरोप लगाया था कि गांधी ने 15 और 16 जून 2022 को हिंगोली और अकोले में रैलियों में की गई टिप्पणियां मानानि और अपमानजनक थे। शिकायत के आधार पर भारतीय दंड संहिता की धारा 499 (मानहानि) और धारा 504 (जानबूझकर अपमान) के तहत अपराध दर्ज किया गया था। इसके बाद नासिक कोर्ट ने सितंबर 2024 में गांधी को समन जारी किया। राहुल गांधी को बाद में जमानत मिल गई और उन्हें वर्चुअल माध्यम से सुनवाई में शामिल होने की अनुमति दी गई, जिसमें उन्होंने खुद को निर्दोष बताया। अदालत ने सितंबर 2024 में सीआरपीसी की धारा 202 के तहत जांच भी आदेशित की थी। पुलिस की रिपोर्ट जमा होने के बाद, शिकायतकर्ता ने केस वापस लेने की मांग की। इसके बाद, ट्रायल जज ने मामले की सुनवाई समाप्त कर दी और मानहानि प्रक्रिया को बंद कर दिया। इस फैसले के साथ ही राहुल गांधी पर इस मामले में कोई कानूनी कार्रवाई नहीं होगी।

## जम्मू-कश्मीर के पूर्व सीएम फारुक अब्दुल्ला पर फायरिंग, सुरक्षाकर्मी की वजह से बचे

फारुक बोले: ऊपर वाले ने बचाया



**श्रीनगर, एजेंसी।** नेशनल कॉन्फ्रेंस अध्यक्ष और जम्मू-कश्मीर के पूर्व मुख्यमंत्री फारुक अब्दुल्ला पर बुधवार रात एक व्यक्ति ने फायरिंग कर दी। हमलावर ने सिर पर कुछ इंच दूर से गोली चलाई थी। गर्नीमत रही कि सुरक्षाकर्मियों ने हमलावर का हाथ ऊपर कर दिया और उन्हें गोली नहीं लगी। अधिकारियों के मुताबिक फारुक जम्मू में एक शादी

समारोह में पहुंचे थे। उनके साथ राज्य के डिप्टी सीएम सुरिंदर चौधरी भी थे। फारुक अब्दुल्ला ने गुरुवार को कहा- मुझे ऊपर वाले ने बचाया है। शादी से निकलते समय मैंने कुछ आवाज सुनी, मुझे लगा कि यह पटरावा है। बाद में मुझे बताया गया कि एक आदमी ने पिस्तौल से दो गोला चलाए। सुरक्षाकर्मियों ने बीच-बचाव किया, जिससे हथियार ऊपर की ओर हो गया

### हमलावर बोला- किसी के कहने पर गोली नहीं चलाई

फारुक अब्दुल्ला की हत्या की कोशिश करने वाले आरोपी कमल सिंह जामवाल को जम्मू पुलिस मेडिकल जांच के लिए ले गई। पुलिस के साथ ले जाते समय जामवाल ने कहा- मैंने किसी के कहने पर गोली नहीं चलाई। मैंने अपनी मर्जी से गोली चलाई है।

**सीसीटीवी में रिकॉर्ड हुई घटना :** घटना का सीसीटीवी भी सामने आया है। इसमें देखा जा सकता है कि 70 साल के हमलावर कमल सिंह जामवाल ने पीछे से आकर फारुक के सिर पर रिवाल्वर तान दी। सुरक्षाकर्मियों ने तुरंत हमलावर का हाथ हटाया जिससे फायर हवा में हो गया। और नुकसान होने से बच गया। वहीं, हमलावर कमल ने पुलिस को बताया कि वह पिछले 20 सालों से फारुक अब्दुल्ला को मारना चाहता था। हमलावर को कोर्ट ने 5 दिन की पुलिस रिमांड पर भेज दिया है।

वहीं, केंद्रीय गृह मंत्री अमित शाह ने जम्मू में फायरिंग की घटना के बाद फारुक अब्दुल्ला से फोन पर बात की और उनका हालचाल पूछा।

## आधार अनिवार्य तत्काल टिकट पर जवाब न देने पर हाईकोर्ट सख्त, रेलवे बोर्ड को देरी के लिए लगाई फटकार

**कोच्चि, एजेंसी।** केंद्र हाईकोर्ट ने गुरुवार को रेलवे बोर्ड को सख्त फटकार लगाई क्योंकि बोर्ड ने कई महीने बीत जाने के बावजूद तत्काल टिकट बुकिंग में आधार प्रमाणीकरण अनिवार्य है या नहीं इस पर जवाब नहीं दिया। कोर्ट की बेंच के मुख्य न्यायाधीश सौमेन सेन और न्यायमूर्ति श्याम कुमार जी एम ने बोर्ड के अधिवक्ता द्वारा तीन सप्ताह और समय मांगने पर नाराजगी व्यक्त की। कोर्ट ने कहा इतना सरल मुद्दा




होने के बावजूद आप इतना समय ले रहे हैं। कई महीने समय देने के बावजूद अभी तक कोई जवाब नहीं आया। यदि आप जवाब नहीं दे सकते, तो हम खुद इस मुद्दे का निर्णय कर सकते हैं। कोर्ट ने

मामले को तीन सप्ताह के लिए स्थगित किया और स्पष्ट किया कि रेलवे बोर्ड को इस अवधि में अपना जवाब जमा करना अनिवार्य है। यह आदेश एक सार्वजनिक हित याचिका (पीआईएल) पर आया है, जिसमें केंद्र सरकार के उस सर्कुलर को चुनौती दी गई थी, जिसमें तत्काल टिकट बुकिंग के लिए आधार आधारित प्रमाणीकरण अनिवार्य करने का प्रावधान किया गया था। 000000

### 'पड़ोसी देशों की रक्षा करेगा भारत', रक्षा राज्य मंत्री ने कहा-आतंकवाद बिल्कुल बर्दाशत नहीं करेंगे

नई दिल्ली, एजेंसी। रक्षा राज्य मंत्री संजय सेठ ने बुधवार को कहा कि भारत अपने पड़ोसी देशों के कल्याण के लिए प्रतिबद्ध है और आतंकवाद के प्रति अपनी शून्य-सहनशीलता (जिरो टॉलरेंस) की नीति पर दृढ़ता से कायम है। उन्होंने 'भारत के पड़ोस में बदलती गतिशीलता' विषय पर आयोजित एक राष्ट्रीय सेमिनार में मुख्य भाषण के दौरान कहा। यह सेमिनार मुख्यालय इंटीग्रेटेड डिफेंस स्ट्रॉफ द्वारा अपनी 25वीं वर्षगांठ के उपलक्ष्य में आयोजित कार्यक्रमों के तहत आयोजित किया गया था। **ऑपरेशन सिंदूर की सफलता का किया जिक्र** : अपने संबोधन में रक्षा राज्य मंत्री संजय सेठ ने पिछले वर्ष हुए 'ऑपरेशन सिंदूर' का विशेष जिक्र किया। रक्षा मंत्रालय के बयान के अनुसार, पहलगांम आतंकी हमले के बाद चलाया गया यह एक महत्वपूर्ण सैन्य अभियान था, जिसने आतंकवाद के खिलाफ देश के दृढ़ संकल्प को दर्शाया। उन्होंने कहा कि 1947 के बाद हुए सभी युद्धों से अलग, ऑपरेशन सिंदूर को विभिन्न स्वदेशी प्लेटफॉर्मों के जरिए अंजाम दिया गया, जो रक्षा क्षेत्र में आत्मनिर्भरता की सफलता का मजबूत प्रमाण है।



महादेवन ने फैसले में लिखा कि कोई उम्मीदवार क्रीमी लेयर में आता है या नहीं, इसका फैसला केवल आय के आधार पर नहीं हो सकता। यह पूरा विवाद उन उम्मीदवारों से जुड़ा था जिनके माता-पिता सार्वजनिक उपक्रमों (पीएसयू), बैंकों या इसी तरह के संस्थानों में काम करते थे। सरकार ने 2004 के एक स्पष्टीकरण पत्र का सहारा लेकर उनकी सैलरी को आय में जोड़ दिया था। इस वजह से वे आरक्षण के लाभ से वंचित हो गए थे। सुप्रीम कोर्ट ने

1993 के सरकारी आदेश का हवाला दिया। यह आदेश इंदिरा साहनी मामले के बाद बना था। इसमें स्पष्ट है कि क्रीमी लेयर तय करने के लिए माता-पिता का पद (जैसे ग्रुप ए या ग्रुप बी अधिकारी) मुख्य आधार है। इस नियम के तहत सैलरी और खेती से होने वाली कमाई को आय/संपत्ति टेस्ट में शामिल नहीं किया जाता। कोर्ट ने कहा कि 2004 का एक पत्र मुख्य नीति को नहीं बदल सकता। अदालत ने यह भी पाया कि सरकारी कर्मचारियों और पीएसयू कर्मचारियों

## केवल इनकम के आधार पर ओबीसी क्रीमी लेयर का दर्जा नहीं, यूपीएससी में नियुक्तियों पर अदालत से राहत

नई दिल्ली, एजेंसी। सुप्रीम कोर्ट ने अन्य पिछड़ा वर्ग (ओबीसी) के क्रीमी लेयर से जुड़े मुकदमे में अहम टिप्पणी की। दो जजों की खंडपीठ ने आज अपने फैसले में कहा कि आरक्षण के इस मामले में अस्थायी के क्रीमी लेयर का निर्धारण केवल माता-पिता या अभिभावकों की सैलरी के आधार पर नहीं किया जा सकता। जस्टिस पीएस नरसिम्हा और न्यायमूर्ति आर महादेवन की पीठ ने अपने फैसले में सरकार की अपील को खारिज कर दिया। अदालत ने कहा

कि क्रीमी लेयर दर्जा का निर्धारण करते समय माता-पिता या अभिभावकों के पदों और स्थिति को भी ध्यान में रखा जाना चाहिए। बेंच ने केंद्र सरकार को उन अपीलों को खारिज कर दिया, जो हाई कोर्ट के फैसलों के खिलाफ थीं। कोर्ट ने उन यूपीएससी उम्मीदवारों को बड़ी राहत दी है, जिन्हें सिविल सेवा परीक्षा पास करने के बावजूद नौकरी नहीं दी गई थी। सरकार ने उनके माता-पिता की सैलरी को आधार मानकर उन्हें गलत तरीके से क्रीमी लेयर की श्रेणी



में डाल दिया था। अदालत ने साफ किया कि अधिकारियों ने उम्मीदवारों को आरक्षण से बाहर करने के लिए गलत पैमाना अपनाया। जस्टिस

महादेवन ने फैसले में लिखा कि कोई उम्मीदवार क्रीमी लेयर में आता है या नहीं, इसका फैसला केवल आय के आधार पर नहीं हो सकता। यह पूरा विवाद उन उम्मीदवारों से जुड़ा था जिनके माता-पिता सार्वजनिक उपक्रमों (पीएसयू), बैंकों या इसी तरह के संस्थानों में काम करते थे। सरकार ने 2004 के एक स्पष्टीकरण पत्र का सहारा लेकर उनकी सैलरी को आय में जोड़ दिया था। इस वजह से वे आरक्षण के लाभ से वंचित हो गए थे। सुप्रीम कोर्ट ने

1993 के सरकारी आदेश का हवाला दिया। यह आदेश इंदिरा साहनी मामले के बाद बना था। इसमें स्पष्ट है कि क्रीमी लेयर तय करने के लिए माता-पिता का पद (जैसे ग्रुप ए या ग्रुप बी अधिकारी) मुख्य आधार है। इस नियम के तहत सैलरी और खेती से होने वाली कमाई को आय/संपत्ति टेस्ट में शामिल नहीं किया जाता। कोर्ट ने कहा कि 2004 का एक पत्र मुख्य नीति को नहीं बदल सकता। अदालत ने यह भी पाया कि सरकारी कर्मचारियों और पीएसयू कर्मचारियों

के बीच भेदभाव करना गलत है। अगर सरकारी कर्मचारियों के बच्चों को पद के आधार पर छूट मिलती है, तो पीएसयू कर्मचारियों के बच्चों को केवल सैलरी के आधार पर आरक्षण से बाहर करना समानता के अधिकार का उल्लंघन है। सुप्रीम कोर्ट ने सरकार का आदेश दिया है कि वह 6 महीने के भीतर इन उम्मीदवारों के दावों पर फिर से विचार करे। कोर्ट ने यह भी कहा कि अगर जरूरी हो तो इन उम्मीदवारों को नौकरी देने के लिए अलग से पद बनाए जाएं।

## हिजबुल्लाह ने इजराइल पर 150 मिसाइलें दागीं, 24 घंटे में 179 लोग घायल

रिपोर्ट- अमेरिका पर भी ईरानी हमले का खतरा

तेल अवीव/ तेहरान, एजेंसी। अमेरिका-इजराइल और ईरान जंग का आज 13वां दिन है। इजराइल को ईरान के साथ-साथ पड़ोसी देश लेबनान के उग्रवादी संगठन हिजबुल्लाह की चुनौती का भी सामना करना पड़ रहा है। टाइम्स ऑफ इजराइल के मुताबिक बुधवार को ईरान समर्थक हिजबुल्लाह ने इजराइल पर 150 मिसाइलें दागीं।



इजराइल के एयर डिफेंस सिस्टम ने ज्यादातर रॉकेट और मिसाइलों रोक दिया, लेकिन कुछ गड़बड़ें पर मलबा गिरने से आग लग गई। इसी बीच इजराइल के स्वास्थ्य मंत्रालय ने बताया कि अलग-अलग हमलों में देश भर में पिछले 24 घंटे में 179 लोग घायल हुए हैं। जबकि जंग शुरू होने के बाद से अब तक कुल 2,745 लोग घायल हो चुके हैं। उधर अमेरिकी जांच एजेंसी FBI ने कैलिफोर्निया के पुलिस

विभाग को चेतावनी दी है कि ईरान, अमेरिका के पश्चिमी तट पर जवाबी हमला कर सकता है। मीडिया रिपोर्ट्स में सूत्रों के हवाले से इसकी जानकारी दी गई। **रूस ने अमेरिका-इजराइल से ईरान पर हमले रोकने की अपील की** : रूस ने अमेरिका और इजराइल से ईरान पर जारी हमले रोकने और बातचीत के रास्ते पर लौटने की अपील की

है। रूस का कहना है कि क्षेत्र में बढ़ता संघर्ष गंभीर चिंता का विषय बन गया है। रूसी विदेश मंत्रालय की प्रवक्ता मारिया जाखोवा ने कहा कि मास्को दोनों देशों से हमले रोकने और कूटनीतिक बातचीत फिर से शुरू करने का आग्रह कर रहा है। उन्होंने कहा कि पूरे क्षेत्र में मानवीय स्थिति बेहद कठिन होती जा रही है और लगातार बढ़ता तनाव चिंताजनक है।

## आदि कैलाश यात्रा 1 मई से शुरू करने की तैयारी, अप्रैल के आखिरी हफ्ते से मिलेंगे परमिट

पिछले साल 30 हजार से ज्यादा श्रद्धालु पहुंचे

**पिथौरागढ़, एजेंसी।** उत्तराखंड में आदि कैलाश यात्रा 1 मई से शुरू करने की तैयारी है। मौसम अनुकूल रहा तो प्रशासन अप्रैल के आखिरी सप्ताह से इनर लाइन परमिट जारी कर सकता है। पिछले साल यहाँ 30 हजार से ज्यादा श्रद्धालु पहुंचे थे, ऐसे में इस बार और बड़ी संख्या में यात्रियों के आने की उम्मीद है।



तैयारियां शुरू कर दी गई हैं। जल्द ही आधिकारिक सूचना जारी की जाएगी।

**परमिट के लिए ऑनलाइन-ऑफलाइन दोनों सुविधा** : आदि कैलाश और ओम पर्वत की यात्रा के लिए इनर लाइन परमिट धारचूला स्थित एसडीएम कार्यालय से ऑफलाइन लिया जा सकता है। आवेदन के लिए आधार कार्ड, मेडिकल फिटनेस सर्टिफिकेट और पासपोर्ट साइज फोटो जरूरी होते हैं। यात्रा के लिए ऑनलाइन आवेदन को सुविधा है।

आदि कैलाश पिथौरागढ़ जिले के धारचूला क्षेत्र की व्यास घाटी में स्थित है। नवंबर से मार्च तक यहां भारी बर्फबारी के कारण आवागमन बंद रहता है। सुरक्षा कारणों के चलते व्यास घाटी में छिछोलेख से आगे जाने के लिए इनर लाइन परमिट अनिवार्य होता है, जिसे तहसील प्रशासन जारी करता है। पिथौरागढ़ के डीएम आशीष भट्टाई ने बताया, यात्रा को लेकर

## भुवनेश्वर के तारिणी मार्केट में लगी भीषण आग, 15 से अधिक दुकानें जलकर खाक; लाखों का नुकसान



**भुवनेश्वर, एजेंसी।** राजधानी भुवनेश्वर के भरतपुर इलाके में स्थित कालिंग स्टूडियो चोक के पास तारिणी मार्केट में बुधवार देर रात भीषण आग लग गई, जिससे कई दुकानों को भारी नुकसान हुआ और इलाके में अफरा-तफरी मच गई। प्रारंभिक जानकारी के अनुसार, आग रात करीब 12 से 12:30 बजे के बीच लगी और देखते ही देखते पूरे मार्केट क्षेत्र में फैल गई। इस आगजनी में 15 से अधिक दुकानें जलकर खाक हो गईं, जिससे लाखों रुपये की संपत्ति का नुकसान हुआ। सूचना मिलते ही दमकल विभाग की टीम मौके पर पहुंची और आग बुझाने का अभियान शुरू किया। कड़ी मशक्कत के बाद आग पर काबू पा लिया गया, लेकिन तब तक कई दुकानें पूरी तरह जल चुकी थीं। आग से प्रभावित दुकानों में एक फर्नीचर की दुकान पूरी तरह नष्ट हो गई। दुकान मालिक के अनुसार, करीब 3 लाख रुपये का तैयार फर्नीचर, जिसे डिलीवरी के लिए रखा गया था, आग में जलकर राख हो गया। बताया गया कि दुकान मालिक ने आग लगने के दौरान नकदी निकालने की कोशिश की, जिसमें उसे हल्की जलने की चोट भी आई। इस बीच एक स्थानीय निवासी ने घटना को संदिग्ध बताते हुए आशंका जताई कि आग लगना पूर्व नियोजित हो सकता है। उनका दावा है कि भुवनेश्वर नगर निगम (बीएमसी) की ओर से इलाके में फूटपाथ निर्माण को लेकर पहले दुकानदारों को कई बार चेतावनी दी गई थी।

## हिमाचल चुनाव आयोग का निर्देश : 31 मार्च तक लागू करें आरक्षण रोस्टर, नई पंचायतों की दें रिपोर्ट

**शिमला, एजेंसी।** राज्य निर्वाचन आयुक्त अनिल खाची ने अधिकारियों को निर्देश दिया है कि 31 मार्च तक आरक्षण रोस्टर लागू करने की प्रक्रिया को पूरा किया जाए। मंगलवार को निर्वाचन आयुक्त ने शहरी विकास, ग्रामीण विकास एवं पंचायती राज विभाग के अधिकारियों के साथ बैठक कर विभिन्न चुनावी तैयारियों की समीक्षा की। उन्होंने नई पंचायतों के गठन के संबंध में विस्तृत रिपोर्ट प्रस्तुत करने के निर्देश भी दिए। खाची ने कहा कि नई पंचायतों के गठन की प्रक्रिया को शीघ्रता से पूरा किया जाए। उन्होंने स्पष्ट किया कि सभी संबंधित सरकारी विभाग न्यायालय के आदेशों के अनुसार निर्धारित समय सीमा के भीतर कार्य सुनिश्चित करें, जिससे आगामी चुनाव प्रक्रिया बिना किसी बाधा के संपन्न हो सके। बैठक में 21 नए नगर निकायों के चुनावों पर भी चर्चा हुई, हालांकि इस पर अभी अंतिम निर्णय नहीं लिया गया है। अधिकारियों ने आवश्यक प्रक्रिया और तैयारियों की जानकारी राज्य चुनाव आयुक्त को दी।

## नोएडा सुपरटेक गोल्फ कंट्री : सालों बाद घर मिलने की उम्मीद जगी, खरीदारों को राहत



**रबपुरा, एजेंसी।** इलाके की सुपरटेक गोल्फ कंट्री सोसायटी में घर खरीदने वालों को सालों बाद आखिरकार अपने घर मिलने की उम्मीद जगी है। होम बायर्स एसोसिएशन के सेक्रेटरी राजीव गौतम ने बताया कि 2013 में बिल्डर को पूरा पैसा देने के बावजूद, ज्यादातर खरीदारों को अभी तक अपने घर नहीं मिले हैं। खरीदार सालों से पेशेजरी की मांग कर रहे हैं। प्रोजेक्ट में बिजली, पानी और सड़क जैसी बेसिक सुविधाएं भी नहीं हैं। खरीदारों की चिंताओं को देखते हुए मामला हफ्ते के भेजा गया। समाधान के तहत, एश्राए में खरीदारों और बैंकर्स के बीच बुजुर्गोपाल बिल्डर्स और इंडस वैली में से किसी एक को चुनने के लिए वोटिंग हुई। 4 से 8 मार्च के बीच हुई वोटिंग में बैंकर्स शामिल नहीं हुए। अब किन खरीदारों को उनके घर मिलेंगे, यह बैंकर्स की वोटिंग पर निर्भर करता है। सेक्रेटरी ने उम्मीद जताई कि बैंकर्स घर खरीदारों के हितों को ध्यान में रखते हुए बिल्डर चुनेंगे। अगर ऐसा होता है, तो खरीदारों को अपना घर मिलने का रास्ता खुल जाएगा और NCLT से मंजूरी मिलने के तीन साल के अंदर सभी खरीदारों को अपना घर मिल सकता है।

## वाराणसी होकर हर रविवार को बड़ोदरा तक जाएगी स्पेशल ट्रेन, होली के बाद बढ़ती भीड़ के चलते की गई व्यवस्था

**वाराणसी, एजेंसी।** होली के बाद काम पर लौटने वालों की भीड़ को देखते हुए रेलवे प्रशासन द्वारा विशेष ट्रेन चलाई जा रही है। इसमें मऊ से बड़ोदरा के लिए चलने वाली विशेष ट्रेन हर रविवार को वाराणसी रेलवे स्टेशन होकर गुजरेगी। यह ट्रेन बड़ोदरा से 14, 21 और 28 मार्च को तथा मऊ से 15, 22 और 29 मार्च को चलाई जाएगी। होली विशेष ट्रेन का ठहराव आगरा फोर्ट के स्थान पर इंदगाह (आगरा) में होगा। ट्रेन नंबर 09195 बड़ोदरा-मऊ साप्ताहिक होली विशेष गाड़ी 14, 21 और 28 मार्च को हर शनिवार बड़ोदरा से शाम 7 बजे चलकर गोधरा, रतलाम पहुंचेगी। यहां से दूसरे दिन सुबह 2:45 बजे कोटा, बयाना, इंदगाह (आगरा), कानपुर सेंट्रल से 11:42 बजे, लखनऊ (ऊपर रेलवे) में 1:20 बजे होते हुए वाराणसी रेलवे स्टेशन पर शाम 7:05 बजे आएगी। यहां से स्टूकर मऊ रेलवे स्टेशन पर रात 8:45 बजे पहुंचेगी। वापसी में ट्रेन नंबर 09196 मऊ-बड़ोदरा साप्ताहिक होली विशेष गाड़ी 15, 22 और 29 मार्च को मऊ से रात 11:15 बजे प्रस्थान कर दूसरे दिन वाराणसी जंक्शन रात 1:10 बजे आएगी। यहां से विभिन्न स्टेशनों को होते हुए तीसरे दिन बड़ोदरा रात 12:45 बजे पहुंचेगी। ओडिहारडूसारनाथ ट्रेन का संचालन 12 मार्च से 15 मई तक यात्रियों की सुविधा के लिए ट्रेन नंबर 05163/05164 ओडिहारडूसारनाथडूओडिहार डेम्प विशेष ट्रेन का संचालन 12 मार्च से 15 मई तक किया गया है। ट्रेन नंबर 05163 ओडिहारडूसारनाथ डेम्प विशेष ट्रेन ओडिहार से दोपहर 12:35 बजे चलकर सिधौना रामपुर हाल्ट से 12:43 बजे, रजवाड़ी से 12:53 बजे, कादीपुर से दोपहर 1:04 बजे छूटकर सारनाथ 1:20 बजे पहुंचेगी। वापसी में यह ट्रेन सारनाथ से 1:50 बजे प्रस्थान कर विभिन्न स्टेशनों से होते हुए ओडिहार स्टेशन पर दोपहर 2:35 बजे पहुंचेगी।

# नोएडा इंटरनेशनल एयरपोर्ट की टैरिफ दरें इस माह होंगी तय, अप्रैल से यात्री और कार्गो सेवाएं होंगी शुरू

**ग्रेटर नोएडा, एजेंसी।** नोएडा इंटरनेशनल एयरपोर्ट के लिए भारतीय विमानपत्तन आर्थिक विनियामक प्राधिकरण टैरिफ दरों को लेकर सभी हित धारकों से सुझाव लेगा। इसके लिए 23 मार्च को बैठक बुलाई गई है। प्राधिकरण ने अगस्त 2025 में अंतिम टैरिफ दरों का निर्धारण किया था। टैरिफ दरें एक अप्रैल 2026 से पांच साल के लिए लागू होंगी। नोएडा इंटरनेशनल एयरपोर्ट को नागर विमानन महानिदेशालय ने एयरो ड्रम लाइसेंस जारी कर दिया है।

इस माह के अंत में एयरपोर्ट का उद्घाटन संभावित है। अप्रैल से नोएडा एयरपोर्ट से यात्री और कार्गो सेवाओं की शुरुआत होगी। भारतीय विमान पत्तन आर्थिक विनियामक प्राधिकरण ने पिछले साल अगस्त में एयरपोर्ट के लिए अंतिम टैरिफ दरों का निर्धारण किया



था। एयरपोर्ट के जल्द शुरू होने को देखते हुए प्राधिकरण दरों को अंतिम रूप से तय करने में जुट गया है। इसके लिए 23 मार्च को दिल्ली में सभी हित धारकों

के सुझाव लेने के लिए बैठक बुलाई गई है।

एयरपोर्ट संचालक कंपनी की ओर से विमान सेवा संचालन खर्च के

अनुमानित आंकड़े रखे गए थे। इसके तहत 2026 में 482.60 करोड़, 2027 में 537.70 करोड़, 2028 में 577.40 करोड़, 2029 में 605.80 करोड़ व 2030 में 651.90 करोड़ रुपये का अनुमानित खर्च बताया था। हवाई सेवाओं के अतिरिक्त अन्य धा में पांच साल के दौरान 1645.29 करोड़ खर्च का अनुमान रखा था। इसके आधार पर प्राधिकरण ने एयरपोर्ट के लिए टैरिफ दरों का अंतिम रूप से निर्धारण किया था।

घरेलू विमान की लैंडिंग के लिए सौ मिट्टिक टन क्षमता तक 87.5 रुपये प्रति मिट्टिक टन व इससे अधिक पर 87500 व 1155 रुपये प्रति मिट्टिक टन शुल्क तय किया था। अंतरराष्ट्रीय विमान सेवा के लिए सौ मिट्टिक टन तक एक हजार रुपये प्रति मिट्टिक टन व इससे अधिक क्षमता पर एक लाख रुपए और

प्रति मिट्टिक टन 1300 रुपए शुल्क तय किया था। पार्किंग शुल्क के तहत निःशुल्क अवधि के बाद पहले दो घंटे के लिए सौ मिट्टिक टन तक 25 रुपये प्रति व सौ मिट्टिक टन से अधिक होने पर 2500 रुपये व 30 रुपये प्रति मि.टन शुल्क एवं चार घंटे के बाद सौ मि.टन तक 50 रुपए प्रति घंटा प्रति मि.टन व सौ मि.टन से अधिक क्षमता पर 5000 रुपये और 60 रुपये प्रति घंटा प्रति मि.टन का तय किया था। यूजन डेवलपमेंट शुल्क प्रति यात्री प्रस्थान करने पर घरेलू के लिए 690 रुपये व अंतरराष्ट्रीय के लिए 1380 रुपये, आगमन पर घरेलू यात्री के लिए 300 रुपये व अंतरराष्ट्रीय के लिए 595 रुपये प्रति यात्री तय किया गया। प्राधिकरण हित धारकों के सुझाव के बाद इन दरों को अंतिम रूप से तय करेगा, जो नोएडा इंटरनेशनल एयरपोर्ट के लिए लागू की जाएगी।

## गाजियाबाद में खुलेगा प्रदेश का पहला एआई अल्ट्रासाउंड केंद्र, गर्भवती महिलाओं को मिलेगा लाभ

**गाजियाबाद, एजेंसी।** प्रदेश का पहला एआई आधारित अल्ट्रासाउंड केंद्र गाजियाबाद में खुलेगा। अत्याधुनिक मेडिकल संसाधनों से युक्त यह सेंटर जिला महिला अस्पताल में चालू होगा। इस केंद्र के माध्यम से प्रसव को आने वाली गर्भवती महिलाओं में प्रसव के दौरान संबंधित जटिलताओं की पहचान तथा उपयुक्त चिकित्सकीय निर्णय (सामान्य प्रसव, सिजेरियन, रेफर) लेने के लिए निःशुल्क एआई (आर्टिफिशियल इंटेलिजेंस) आधारित हब एंड स्पोक केंद्र के रूप में रेडियोलॉजी सेवाएं उपलब्ध कराई जायेंगी। खासकर गर्भ में पल रहे बच्चे की सही स्थिति का पता लगाने को अत्याधुनिक तकनीक का उपयोग किया जायेगा। जिला स्वास्थ्य समिति ने इस प्रस्ताव को मंजूरी दे



दी है। इस केंद्र को पायलट प्रोजेक्ट के तौर पर चालू किया जायेगा। सफल होने पर पूरे प्रदेश में केंद्र खोलने की योजना है। इस केंद्र को खोलने का उद्देश्य मातृ मृत्यु दर और शिशु मृत्यु दर कम करना है। रेडियोलॉजिस्ट एवं जिला महिला अस्पताल के कार्यवाहक सीएमएस डॉ. अभिषेक त्रिपाठी का कहना है कि सीएमओ और

सीडीओ की पहल पर खुलने जा रहे एआई आधारित यह सेंटर का गर्भवती महिलाओं की सेहत के लिये लाभकारी होगा। वर्तमान में रोज 60 से 70 गर्भवती महिलाओं का अल्ट्रासाउंड किया जाता है। जिले के 85 प्राइवेट अल्ट्रासाउंड केंद्रों पर इ-रूपी योजना के तहत गर्भवती का निःशुल्क अल्ट्रासाउंड करने की योजना भी

संचालित की जा रही है।

जिला महिला अस्पताल में एआई आधारित अल्ट्रासाउंड केंद्र खोलने की योजना है। जिला स्वास्थ्य समिति ने इस योजना को हरी झंडी दे दी है। अगले 15 दिन में इस केंद्र को स्थापित करने के क्रम में आवश्यक मेडिकल उपकरण लगाने को संबंधित को निर्देशित कर दिया गया है।

चालू होने के बाद इस पायलट प्रोजेक्ट को तीन महीने तक चिकित्सकों की निगरानी में संचालित किया जायेगा। समीक्षा करने पर इसके परिणाम बेहतर आने पर शासन को इसकी रिपोर्ट इस उद्देश्य के साथ भेजी जायेगी कि ऐसे केंद्र अन्य जिलों में भी खोले जा सकते हैं। ऐसे केंद्रों के खुलने से मातृ मृत्यु और शिशु मृत्यु दर को काफी हद तक नियंत्रित किया जा सकता है।

## पश्चिम एशिया संकट: यूएनएससी में उठी पड़ोसियों पर हमले रोकने की मांग



**दुबई, एजेंसी।** ईरान ने बुधवार को दुनिया के सबसे व्यस्त दुबई इंटरनेशनल एयरपोर्ट और व्यापारिक जहाजों को निशाना बनाया। यह हमला उस समय हुआ जब अमेरिका और इराक तैयारियों पर हमले कर रहे थे। संयुक्त राष्ट्र की सबसे ताकतवर संस्था, सुरक्षा परिषद ने एक प्रस्ताव पास किया है। इसमें ईरान से अपने पड़ोसी देशों पर हमले तुरंत रोकने की मांग की गई है। इन हमलों से दुनिया भर में तेल की सप्लाई को बड़ा खतरा पैदा हो गया है। ईरान इन हमलों के जरिए अमेरिका और इराक पर दबाव बनाना चाहता है ताकि 12 दिन पहले शुरू हुआ युद्ध खत्म हो सके। पेंटागन के अनुसार, युद्ध के पहले हफ्ते में ही अमेरिका को

11.3 अरब डॉलर का नुकसान हुआ है। सेना ने बताया कि युद्ध के पहले वीकेंड में अकेले हथियारों पर पांच अरब डॉलर खर्च हो गए। ईरान ने खाड़ी देशों के तेल क्षेत्रों और रिफाइनरियों को निशाना बनाया है। उसने होमरुज की खाड़ी से होने वाले व्यापार को भी रोक दिया है, जहां से दुनिया का 20 प्रतिशत तेल गुजरता है। इस संकट से निपटने के लिए अंतरराष्ट्रीय ऊर्जा एजेंसी ने अपने बड़ा फैसला लिया है। वह बाजार में 40 करोड़ बैरल तेल उतारेगी। अमेरिका भी अगले हफ्ते अपने सुरक्षित भंडार से 17.2 करोड़ बैरल तेल जारी करेगा।

**संयुक्त राष्ट्र ने ईरान से हमले रोकने की मांग की:**

## चीन में नए कानून पर मंथन:

## एक राष्ट्र-एक पहचान की तैयारी में ड्रैगन अल्पसंख्यकों की भाषा नीति पर दिखेगा असर

**बीजिंग, एजेंसी।** चीन सरकार एक व्यापक 'जातीय एकता' कानून लाने की तैयारी में है, जिसे लेकर आलोचकों ने चिंता जताई है। उनका कहना है कि यह कानून अल्पसंख्यकों के अधिकारों को और कमजोर कर सकता है और उन्हें मुखंधारा में जबर्न समाहित करने की नीति को मजबूत करेगा। यह कानून देश की संसद द्वारा गुरुवार को मंजूरी मिलने की उम्मीद है। इसके तहत सभी जातीय समूहों के बीच 'समुदाय की मजबूत भावना' को बढ़ावा देने का लक्ष्य रखा गया है। राष्ट्रीय जन कांग्रेस के प्रतिनिधि लू किनजियान ने कहा कि यह कानून 'चीनी राष्ट्र' के बीच एकता को बढ़ावा देगा। प्रस्तावित कानून के अनुसार, सभी सरकारी निकायों और निजी उद्यमों को जातीय एकता को बढ़ावा देना होगा। इसमें स्थानीय सरकारों और अखिल-चीन

महिला महासंघ जैसे राज्य-संबद्ध समूह भी शामिल हैं। कानून में कहा गया है कि देश के प्रत्येक जातीय समूह के लोग, सभी संगठन, सरकारी बल, हर पार्टी, सामाजिक संगठन और हर कंपनी को कानून और संविधान के अनुसार 'चीनी राष्ट्र' की एक साझा चेतना बनानी होगी और इस चेतना के निर्माण की जिम्मेदारी लेनी होगी। पहचान और भाषा पर प्रभाव अकादमिकों और पर्यवेक्षकों का मानना है कि यह अल्पसंख्यकों की पहचान के लिए एक झटका है, क्योंकि यह अनिवार्य शिक्षा में मंदारिन चीनी के उपयोग को अनिवार्य बनाता है। चीन की अधिकारिता आबादी हान चीनी है और आधिकारिक भाषा मंदारिन है। देश में 55 जातीय समूह हैं, जो कुल आबादी का 8.9 प्रतिशत हैं। संविधान के अनुसार, 'प्रत्येक जातीय समूह को अपनी भाषा का उपयोग करने और उसे

विकसित करने का अधिकार है' और 'स्व-शासन का अधिकार है'। क्षेत्रीय जातीय स्वायत्तता कानून इन समूहों को सीमित स्वायत्तता का वादा करता है, जिसमें अर्थव्यवस्था विकसित करने के लिए लचीले उपाय शामिल हैं। हालांकि, विशेषज्ञों का मानना है कि व्यवहार में नया कानून इन प्रावधानों पर हावी होगा। ऑस्ट्रेलिया के ला ट्रेब विश्वविद्यालय में चीन की अध्ययन करने वाले प्रोफेसर जेम्स लिबोल्ड ने कहा कि यह कानून पार्टी के 'सार्थक स्वायत्तता' के मूल वादे को समाप्त कर देगा। उन्होंने इस उपाय को चीनी राष्ट्रपति शी जिनपिंग की जातीय नीतियों में 'बड़े पुनर्मूल्यांकन' का एक प्रमुख हिस्सा बताया। नए कानून के अनुच्छेद 15 के अनुसार, तब मंदारिन चीनी को अनिवार्य रूप से पढ़ाया जाएगा।

## 'होमरुज में ईरान की नौसेना पर अमेरिका का वार जारी', ट्रंप बोले- 58 जहाज और बारूदी नावों को किया नष्ट

**वॉशिंगटन, एजेंसी।** पश्चिम एशिया में जारी युद्ध के बीच होमरुज जलडमरूमध्य को लेकर तनाव लगातार बढ़ता जा रहा है। इसी बीच मौजूदा अमेरिका के राष्ट्रपति डोनाल्ड ट्रंप ने दावा किया है कि अमेरिकी सेना ने ईरान की नौसैनिक ताकत पर बड़ा हमला किया है। ट्रंप ने कहा कि अमेरिकी कार्रवाई में ईरान के कई जहाज और बारूदी सुरंग विखरने वाली नावों को नष्ट कर दिया गया है। उनका कहना है कि यह कदम वैश्विक समुद्री व्यापार और तेल आपूर्ति की सुरक्षा के लिए उठायी गया है। ट्रंप ने कहा कि अमेरिका ने ईरान के खिलाफ चलाए जा रहे अभियान के तहत निर्णायक सैन्य कार्रवाई की है। उन्होंने बताया कि यह कार्रवाई 'ऑपरेशन एपिक फ्यूरी' के तहत की जा रही है। ट्रंप के मुताबिक इस अभियान का उद्देश्य ईरान से पैदा हो रहे खतरे को खत्म करना है। उनका दावा है कि अमेरिकी सेना ने कम समय में ही ईरान की कई सैन्य क्षमताओं को गंभीर नुकसान पहुंचाया है।

**होमरुज में ईरान की नौसेना पर**



**हमला क्यों हुआ:** ट्रंप के मुताबिक अमेरिकी सेना को जानकारी मिली थी कि ईरान समुद्र में बारूदी सुरंगें विखरने की तैयारी कर रहा है। इन सुरंगों का मकसद जहाजों को नुकसान पहुंचाना और समुद्री रास्तों को बाधित करना था। उन्होंने कहा कि इसी खतरे को देखते हुए अमेरिकी सेना ने कार्रवाई की। ट्रंप का दावा है कि अमेरिकी हमलों में ईरान के

कई माइन विखरने वाले जहाज और नौसैनिक पोत नष्ट कर दिए गए हैं। **कितने जहाज और नावें नष्ट करने का दावा किया गया:** ट्रंप ने कहा कि अमेरिकी सेना ने होमरुज क्षेत्र में ईरान के कुल 58 नौसैनिक जहाजों को नष्ट कर दिया है। इसके अलावा बारूदी सुरंग विखरने वाली कम से कम 31 नावों को भी खत्म किया गया है। उनके

मुताबिक यह कार्रवाई बेहद तेजी से की गई। ट्रंप ने कहा कि अमेरिकी सेना ने विशेष तकनीक और हथियारों का इस्तेमाल करते हुए इन जहाजों को निशाना बनाया।

**क्या ईरान की सैन्य क्षमता कमजोर हुई:** ट्रंप ने दावा किया कि पिछले 11 दिनों की सैन्य कार्रवाई में ईरान की सैन्य ताकत को बड़ा झटका लगा है। उनके मुताबिक ईरान को वापसना लगभग खत्म हो चुकी है और उसके तहत सिस्टम भी नष्ट हो गए हैं। उन्होंने कहा कि ईरान की मिसाइल क्षमता लगभग 90 प्रतिशत और ड्रोन क्षमता करीब 85 प्रतिशत तक कमजोर हो चुकी है। ट्रंप के अनुसार अमेरिकी सेना ईरान के हथियार बनाने वाले कारखानों को भी निशाना बना रही है।

**तेल बाजार और ऊर्जा सुरक्षा पर क्या असर पड़ा:** ट्रंप ने कहा कि पश्चिम एशिया में बढ़ते संघर्ष के कारण वैश्विक तेल बाजार में अस्थिरता आई है। इसे देखते हुए अंतरराष्ट्रीय ऊर्जा एजेंसी ने दुनिया के विभिन्न देशों के रणनीतिक भंडार से 400 मिलियन बैरल तेल जारी करने पर सहमति

जताई है। ट्रंप के मुताबिक इससे तेल की कीमतों को नियंत्रित करने में मदद मिलेगी और वैश्विक ऊर्जा आपूर्ति को स्थिर रखा जा सकेगा।

**क्या अमेरिका युद्ध को आगे बढ़ाने के संकेत दे रहा है:** ट्रंप ने कहा कि अमेरिका इस संघर्ष को अधूरा नहीं छोड़ेगा। उनका कहना है कि अगर खतरे को पूरी तरह खत्म नहीं किया गया तो भविष्य में फिर से ऐसी स्थिति पैदा हो सकती है। उन्होंने कहा कि अमेरिकी सेना क्षेत्र में सुरक्षा सुनिश्चित करने के लिए जरूरी कदम उठाती रहेगी और समुद्री मार्गों को सुरक्षित बनाए रखेगी। **क्षेत्रीय और वैश्विक असर कितना बड़ा है:** विशेषज्ञों का मानना है कि अमेरिका और ईरान के बीच बढ़ते सैन्य टकराव से पूरे पश्चिम एशिया में तनाव बढ़ गया है। इसका असर वैश्विक ऊर्जा बाजार, समुद्री व्यापार और अंतरराष्ट्रीय राजनीति पर भी पड़ रहा है। खास तौर पर होमरुज जलडमरूमध्य की सुरक्षा को लेकर दुनिया भर के देशों की चिंता बढ़ गई है क्योंकि दुनिया के बड़े हिस्से का तेल इसी रास्ते से गुजरता है।

## जिला मूल्यांकन समिति की बैठक आयोजित, गाइडलाइन दरों के पुनर्मूल्यांकन पर हुई विस्तृत चर्चा

मीडिया ऑडिटर, सीधी (निप्र)। जिला मूल्यांकन समिति की बैठक आयोजित की गई, जिसमें जिले की विभिन्न लोकेशनों की गाइडलाइन दरों के पुनर्मूल्यांकन संबंधी प्रस्तावों पर विस्तार से चर्चा की गई। बैठक में विधायक सीधी रीती पाठक ने कहा कि यह विषय आम लोगों के हितों तथा शासन के राजस्व से सीधे जुड़ा हुआ है। इसलिए सभी संबंधित अधिकारी पूरी जिम्मेदारी, नैतिकता और पारदर्शिता के साथ कार्य करें, ताकि गाइडलाइन दरें वास्तविक बाजार मूल्य के अनुरूप निर्धारित की जा सकें। उन्होंने कहा कि गाइडलाइन दरों का निर्धारण करते समय स्थानीय परिस्थितियों, क्षेत्र के विकास कार्यों तथा आम नागरिकों की सुविधाओं का भी ध्यान रखा जाना चाहिए। इससे एक ओर जहां आम नागरिकों को पारदर्शी व्यवस्था का लाभ मिलेगा, वहीं शासन के राजस्व में भी वृद्धि सुनिश्चित होगी। जिला पंजीयक अभिषेक सिंह बखेत ने जानकारी देते हुए बताया कि गाइडलाइन दरों को वास्तविक बाजार मूल्य के अनुरूप करते, राजस्व वृद्धि को संभावनाओं को सुदृढ़ बनाने तथा विभिन्न विकास गतिविधियों के आधार पर दरों का पुनर्मूल्यांकन करने के उद्देश्य से प्रस्ताव



तैयार किए गए हैं। उन्होंने बताया कि सीधी जिले में कुल 1448 लोकेशन चिह्नित हैं, जिनमें 289 लोकेशन नगरीय क्षेत्र तथा 1159 लोकेशन ग्रामीण क्षेत्र की हैं। उन्होंने बताया कि समग्र स्थिति के अनुसार जिले में कुल 846 लोकेशन में संशोधन के प्रस्ताव प्राप्त हुए हैं। संशोधन के प्रमुख कारणों में कई स्थानों पर अधिक मूल्य पर पंजीयन होना, विगत वर्षों में दर वृद्धि न होना, विभिन्न विकास परियोजनाओं के कारण भूमि मूल्य में वृद्धि, अनुयोगी 96 लोकेशन को मूल लोकेशन में मर्ज करना तथा वर्तमान गाइडलाइन में मौजूद लिपिकीय त्रुटियों का सुधार शामिल है। सम्पदा सॉफ्टवेयर से प्राप्त जानकारी के अनुसार जिले की लगभग 700 लोकेशन में सामान्य बाजार मूल्य से अधिक मूल्य

पर भूमि अंतरण हुए हैं। इन सभी लोकेशन में हुए दस्तावेजों में वृद्धि के प्रतिशत तथा प्रत्येक लोकेशन में हुए दस्तावेजों की संख्या के आधार पर उप जिला मूल्यांकन समिति द्वारा प्रस्ताव प्रेषित किए गए हैं। बैठक में बताया गया कि पिछले वर्ष की तुलना में इस बार गाइडलाइन दरों में वृद्धि का प्रस्ताव किया गया है, जिसमें आवासीय भूखंड में औसतन 12.20 प्रतिशत, व्यावसायिक भूखंड में 12.40 प्रतिशत, अर्बिचत कृषि भूमि में 12.34 प्रतिशत, सिंचित कृषि भूमि में 12.32 प्रतिशत, बहुमंजिला व्यावसायिक में 6.02 प्रतिशत तथा आवासीय बहुमंजिला में 4.67 प्रतिशत वृद्धि प्रस्तावित है। बैठक में जनपद पंचायत सीधी के अध्यक्ष धर्म सिंह परिहार, अपर कलेक्टर बी.पी. पाण्डेय, संयुक्त

कलेक्टर राजेश शुक्ला, एसडीएम गोपद बनस राजेश शुक्ला सहित समिति के सदस्य उपस्थित रहे।

16 मार्च तक नागरिक जिला मूल्यांकन के प्रस्तावों का अवलोकन: नागरिकों को गाइडलाइन से संबंधित अपने सुझाव एवं प्रस्ताव का अवलोकन दिनांक 16 मार्च तक जिला पंजीयक कार्यालय तथा संबंधित उप पंजीयक कार्यालयों में प्रस्तुत कर सकते हैं। प्राप्त प्रस्तावों पर नियमानुसार परीक्षण कर अंतिम निर्णय लिया जाएगा।

अवकाश के दिन में खुले रहें पंजीयन कार्यालय: साथ ही आम नागरिकों की सुविधा को ध्यान में रखते हुए यह शासन द्वारा निर्णय लिया गया है कि मार्च माह में आने वाले समस्त सार्वजनिक अवकाश के दिनों में भी जिले के पंजीयन कार्यालय शासकीय कार्य एवं पंजीयन कार्य हेतु खुले रहेंगे, जिससे संपत्ति पंजीयन से संबंधित कार्य सुचारु रूप से संचालित हो सकें। जिला प्रशासन द्वारा नागरिकों से अपील की गई है कि वे निर्धारित तिथि तक अपने सुझाव एवं प्रस्ताव प्रस्तुत करें, जिससे गाइडलाइन का निर्धारण पारदर्शी एवं वास्तविक बाजार परिस्थितियों के अनुरूप किया जा सके।

## प्रधानमंत्री कॉलेज ऑफ एक्सीलेंस सीधी के इन्क्यूबेशन सेंटर में छात्रों ने प्रस्तुत किए नवाचारी प्रोटोटाइप मॉडल

उद्यमिता एवं स्टार्टअप संस्कृति को बढ़ावा देने की दिशा में महत्वपूर्ण पहल

मीडिया ऑडिटर, सीधी (निप्र)। प्रधानमंत्री कॉलेज ऑफ एक्सीलेंस संजय गांधी स्मृति शासकीय स्वशासी स्नातकोत्तर महाविद्यालय सीधी के इन्क्यूबेशन सेंटर में दिनांक 12 मार्च 2026 को प्रोटोटाइप डेवलपमेंट विषय पर एक विशेष कार्यक्रम का आयोजन किया गया। कार्यक्रम का उद्देश्य विद्यार्थियों में नवाचार, उद्यमिता एवं समस्या समाधान की क्षमता को प्रोत्साहित करना तथा उन्हें स्टार्टअप संस्कृति से जोड़ना था। कार्यक्रम में महाविद्यालय के प्रतिभाशाली छात्रों ने अपने नवाचारी विचारों को प्रारंभिक प्रोटोटाइप मॉडल के रूप में विकसित कर प्रभावी ढंग से प्रस्तुत किया। इस अवसर पर छात्र ऋषभ शुक्ला ने लोकल ई-कॉमर्स एवं पैकेज्ड ड्रिंकिंग वॉटर से संबंधित एक प्रारंभिक मॉडल प्रस्तुत किया, जिसमें जल



शुद्धिकरण, पैकेजिंग तथा पर्यावरण अनुकूल वितरण व्यवस्था की नवीन अवधारणा को प्रदर्शित किया गया। इसी क्रम में छात्रा त्रिशांला सिंह चौहान ने क्लाइड किचन एवं डिफिनिटिव्स का प्रोटोटाइप प्रस्तुत किया, जो आधुनिक जीवनशैली में स्वच्छ, किफायती एवं सुविधाजनक भोजन उपलब्ध कराने की दिशा में एक व्यवहारिक पहल है। वहीं छात्र सुरेश पटेल ने एम्बुलेंस सेवा से संबंधित एक नवाचारी

प्रारंभिक मॉडल प्रस्तुत कर आपातकालीन स्वास्थ्य सेवाओं को अधिक प्रभावी बनाने की अवधारणा साझा की। कार्यक्रम के दौरान विद्यार्थियों ने अपने-अपने बिजनेस मॉडल के संबंध में विस्तार से विचार प्रस्तुत किए तथा विशेषज्ञों और प्राध्यापकों से मूल्यवान सुझाव एवं फीडबैक प्राप्त किया, जो उनके स्टार्टअप प्रयासों को आगे बढ़ाने में सहायक सिद्ध होगा। कार्यक्रम के अंत में महाविद्यालय के प्राचार्य डॉ.

प्रभाकर सिंह ने सभी प्रतिभागी छात्र-छात्राओं की सराहना करते हुए कहा कि इस प्रकार के नवाचार आधारित कार्यक्रम युवाओं में उद्यमिता की भावना को विकसित करते हैं और आत्मनिर्भर भारत के निर्माण में उनकी सक्रिय भागीदारी सुनिश्चित करते हैं। यह कार्यक्रम प्राचार्य डॉ. प्रभाकर सिंह के मार्गदर्शन में तथा प्रो. राकेश कुमार प्रजापति नोडल अधिकारी, इन्क्यूबेशन सेंटर के संयोजकत्व में आयोजित किया गया। कार्यक्रम में डॉ. गुलाम मोहदयुद्दीन सहायक नोडल अधिकारी इन्क्यूबेशन सेंटर, डॉ. विनोद कुमार प्रजापति, डॉ. मुकेश कुमार यादव, डॉ. यश प्रताप साहू, डॉ. शशिकला पटेल सहित महाविद्यालय के प्राध्यापक एवं बड़ी संख्या में छात्र-छात्राएँ उपस्थित रहे।

## नेशनल लोक अदालत में विद्युत प्रकरणों के निराकरण हेतु विशेष छूट, 14 मार्च को निम्न दाब उपभोक्ताओं को मिलेगा लाभ

मीडिया ऑडिटर, सीधी (निप्र)। अधीक्षण अभियंता (संचा/संधा) म.प्र. पू. क्षेत्र विद्युत वितरण कंपनी लिमिटेड सीधी ने जानकारी देते हुए बताया कि मध्यप्रदेश शासन ऊर्जा विभाग के निर्देशानुसार विद्युत अधिनियम 2003 की धारा 135, 138 एवं 126 के अंतर्गत लांबित प्रकरणों के निराकरण के लिए 14 मार्च 2026 (शनिवार) को आयोजित होने वाली नेशनल लोक अदालत में निम्न दाब

उपभोक्ताओं को विशेष छूट प्रदान की जाएगी। जारी जानकारी के अनुसार इस छूट का लाभ समस्त घरेलू उपभोक्ता, समस्त कृषि उपभोक्ता, 5 किलोवाट भार तक के गैर-घरेलू उपभोक्ता तथा 10 अक्षरशक्ति भार तक के औद्योगिक उपभोक्ता प्राप्त कर सकेंगे।

बताया गया है कि प्री-लिटिगेशन स्तर पर कंपनी द्वारा सिविल दायित्व की राशि में चूक होने पर आदेश जारी होने की तिथि से 30 दिवस की अवधि समाप्त होने के पश्चात प्रत्येक छमाही चक्रवृद्धि दर से लगने वाले 10 प्रतिशत वार्षिक ब्याज की राशि पर 100 प्रतिशत की छूट दी जाएगी। इसी प्रकार लिटिगेशन स्तर पर सिविल दायित्व राशि में चूक की स्थिति में आदेश जारी होने की तिथि से 30 दिवस के पश्चात प्रत्येक छमाही चक्रवृद्धि दर से लगने वाले 16 प्रतिशत वार्षिक ब्याज की राशि पर भी 100 प्रतिशत की छूट प्रदान की जाएगी।

अधिकारियों ने बताया कि यह छूट 10 लाख रुपये तक की सिविल दायित्व राशि वाले प्रकरणों तक सीमित रहेगी। छूट का लाभ प्राप्त करने के लिए उपभोक्ता को निर्धारित छूट के बाद शेष देय सिविल दायित्व राशि का एकमुश्त भुगतान करना अनिवार्य होगा। साथ ही उपभोक्ता के नाम से अन्य किसी संयोजन पर विद्युत देयकों की बकाया राशि होने की स्थिति में उसका भी पूर्ण भुगतान करना होगा।

## कलेक्टर के निर्देश पर गैस गोदाम, वितरण स्थल एवं पेट्रोल पंपों का सघन निरीक्षण

पर्याप्त उपलब्धता, कालाबाजारी करने वालों पर होगी सख्त कार्रवाई

मीडिया ऑडिटर, सीधी (निप्र)। घरेलू गैस उपभोक्ताओं को बिना किसी व्यवधान के नियमित एलपीजी उपलब्ध कराने तथा कालाबाजारी एवं अव्यवस्था की स्थिति पर सख्ती से नियंत्रण रखने के उद्देश्य से कलेक्टर स्वयंसेवक सोमवंशी के निर्देश पर जिले के गैस गोदामों, गैस वितरण स्थलों एवं पेट्रोल पंपों का सघन निरीक्षण किया गया। निरीक्षण के दौरान अधिकारियों ने भंडारण, वितरण व्यवस्था तथा उपलब्धता की स्थिति का विस्तृत जायजा लिया। कलेक्टर ने स्पष्ट निर्देश दिए हैं कि घरेलू उपभोक्ताओं को नियमित रूप से गैस की आपूर्ति सुनिश्चित की जाए और किसी भी प्रकार की लापरवाही या अनियमितता बिल्कुल भी बर्दाश्त नहीं की जाएगी। एलपीजी वितरण व्यवस्था को सुव्यवस्थित रखने के



जिला अपूर्ति अधिकारी प्रियल यादव, नायब तहसीलदार एकता शुक्ला, कनिष्ठ अपूर्ति अधिकारी राजेश कुमार सिंह तथा कनिष्ठ अपूर्ति अधिकारी सुवर्णमणि शुक्ला द्वारा सुखेजा फिलिंग, गंगा प्यूल, विजय फिलिंग तथा प्रताप गैस एजेंसी, लीना गैस एजेंसी एवं शिव शक्ति गैस एजेंसी का औचक निरीक्षण किया गया। जिला प्रशासन ने स्पष्ट किया है कि जिले में घरेलू गैस एवं पेट्रोलियम पदार्थों की पर्याप्त उपलब्धता है और आपूर्ति व्यवस्था पूरी तरह सामान्य है। आम नागरिकों से अपील की गई है कि वे किसी भी प्रकार की अफवाहों पर ध्यान न दें तथा अनावश्यक रूप से एलपीजी का संग्रहण न करें। सभी उपभोक्ताओं को निर्धारित प्रक्रिया के अनुसार समय पर गैस उपलब्ध कराई जाएगी।

नायब तहसीलदार, सहायक एवं कनिष्ठ अपूर्ति अधिकारियों सहित संबंधित अधिकारियों को अपने-अपने क्षेत्र में स्थित गैस गोदामों और वितरण स्थलों की नियमित एवं सतत निगरानी करने के निर्देश दिए हैं, ताकि किसी भी प्रकार की अव्यवस्था या कालाबाजारी की स्थिति उत्पन्न न हो। इसी के परिप्रेक्ष्य में दिनांक 12.03.2026 को डिप्टी कलेक्टर एवं प्रभारी

जिला अपूर्ति अधिकारी प्रियल यादव, नायब तहसीलदार एकता शुक्ला, कनिष्ठ अपूर्ति अधिकारी राजेश कुमार सिंह तथा कनिष्ठ अपूर्ति अधिकारी सुवर्णमणि शुक्ला द्वारा सुखेजा फिलिंग, गंगा प्यूल, विजय फिलिंग तथा प्रताप गैस एजेंसी, लीना गैस एजेंसी एवं शिव शक्ति गैस एजेंसी का औचक निरीक्षण किया गया। जिला प्रशासन ने स्पष्ट किया है कि जिले में घरेलू गैस एवं पेट्रोलियम पदार्थों की पर्याप्त उपलब्धता है और आपूर्ति व्यवस्था पूरी तरह सामान्य है। आम नागरिकों से अपील की गई है कि वे किसी भी प्रकार की अफवाहों पर ध्यान न दें तथा अनावश्यक रूप से एलपीजी का संग्रहण न करें। सभी उपभोक्ताओं को निर्धारित प्रक्रिया के अनुसार समय पर गैस उपलब्ध कराई जाएगी।



# ‘बढ़ रहा सम्मान बन रही आत्मनिर्भर पहचान’




नरेन्द्र मोदी, प्रधानमंत्री
डॉ. मोहन यादव, मुख्यमंत्री

## 1.25 करोड़ लाइली बहनों को

## ₹1836 करोड़ का अंतरण

### विकास कार्यों का भूमिपूजन एवं लोकार्पण

## मुख्यमंत्री डॉ. मोहन यादव द्वारा

13 मार्च 2026

शबरी माता मंदिर, घाटीगांव, ग्वालियर





अभ्युदय

सत्यमेव जयते

सीधी प्रसारण
Webcast.gov.in/mp/cmevents
@csmvadhya Pradesh
@jansamparkMP

अब तक लाइली बहनों को

## ₹54,140 करोड़ की राशि अंतरित

D11219/25

## दूषित पानी शुद्ध करने की संवेदनशील पहल हो

अक्सर कहा जाता है कि जल ही जीवन है। लेकिन यह जल यदि दूषित हो तो क्या इसे जीवन कहा जा सकता है? यूं तो देश के गांवों में महत्वाकांक्षी जल जीवन मिशन जोर-शोर से चलाया जाता रहा है। लेकिन यह बात परेशान करती है कि पेयजल का बड़ा हिस्सा प्रदूषित पाया गया है। लोग सेहत के लिये हानिकारक जल पीने को मजबूर हैं। फलतः इससे उत्पन्न बीमारियों की चुनौतियां का सामना करने को बाध्य होते हैं। यह हमारे नीति-नियंत्रणों को विफलता ही कही जाएगी

कि देश के करोड़ों लोग आज भी स्वच्छ जल की उपलब्धता से वंचित हैं। सबसे ज्यादा चिंता की बात यह है कि देश के तमाम इलाकों में लिए गए दूषित पेयजल नमूनों के करीब दो तिहाई हिस्से को शुद्ध करने के प्रयास नहीं हुए हैं। जो इस बात को दर्शाता है कि आज भी देश के करोड़ों लोग स्वच्छ पेयजल हासिल नहीं कर पा रहे हैं। यह स्थिति हमारे विकास के मांडल व तरक्की के दावों की तार्किकता पर प्रश्न चिन्ह लगाती है। यही वजह है कि दूषित जल से होने वाले रोगों का दायरा बढ़ रहा है। यह

अच्छी बात है कि जोर-शोर से घर-घर नल से जल पहुंचाने की सार्थक पहल की गई। निस्संदेह, हर व्यक्ति का अधिकार है कि उसे अपने घर में स्वच्छ पेयजल मिले। इसी मकसद से साल 2019 में जल जीवन मिशन को सिर चढ़ाया गया था। लेकिन इस योजना के सुरक्षित तरीके से संचालन और स्वच्छ जल आपूर्ति को लेकर सवाल खड़े होते रहे हैं। यह हकीकत है

कि जब लोगों को स्वच्छ जल नहीं मिलता तो कई तरह के रोगों के पैदा होने का खतरा उत्पन्न हो जाता है। कहा भी जाता है कि हमारे अधिकांश रोग पेट से ही शुरू होते हैं। खासकर बच्चों व बुजुर्गों के लिये यह एक बेहद संवेदनशील मामला है। जिससे बच्चे के लिये स्वच्छ जल की आपूर्ति सुनिश्चित करना बेहद जरूरी हो जाता है। देश में बार-बार स्वच्छ शहर का

खिताब हासिल करने वाले मध्यप्रदेश के इंदौर शहर में पिछले दिनों प्रदूषित पेयजल से होने वाली मौतों ने देश में खतरे की घंटी बजायी। घटना ने स्पष्ट संकेत दिया कि यदि इस दिशा में व्यापक स्तर पर प्रयास नहीं किए गए तो आने वाले समय में देश के सामने गंभीर स्वास्थ्य चुनौती पैदा हो सकती है। उल्लेखनीय है कि जल जीवन मिशन के अंतर्गत ग्रामीणों तक पहुंचाए जा रहे पेयजल की गुणवत्ता की परख के लिये पानी के सैंपल लिए जाते हैं। साथ ही स्वच्छ पेयजल उपलब्धता सुनिश्चित करने

के लिए जवाबदेह लोगों के खिलाफ एक्शन भी लिया जाता है। यहां उल्लेखनीय है कि बीते साल जल जीवन मिशन के तहत तमाम राज्यों व केंद्रशासित प्रदेशों में पेयजल सैंपलों की जांच की गई। लेकिन चिंताजनक स्थिति यह है कि कुल नमूनों के छब्बस प्रतिशत को ही शुद्ध करने के प्रयास हुए हैं। आखिर देश के किसी भी भाग में पेयजल के सैंपल लेने का क्या औचित्य रह जाता है, जब प्रदूषित जल को लेकर उपचारत्मक प्रयास न किए जाए

### बदलता नेपाल : बालेन शाह का उभार और भारत के लिए कूटनीतिक संदेश

दिलीप कुमार पाठक

नेपाल की राजनीति आज एक ऐसे चौराहे पर खड़ी है, जहाँ पुरानी पीढ़ी का सूर्यास्त और एक नई, तकनीक-प्रेमी युवा पीढ़ी का उदय साफ देखा जा सकता है। काठमांडू के मेयर बालेन शाह यानी बालेन शाह का जिस तरह से पूरे नेपाल में प्रभाव बढ़ा है, उसने न केवल वहां के पारंपरिक राजनीतिक दलों की नींद उड़ा दी है, बल्कि दक्षिण एशिया के भू-राजनीतिक समीकरणों को भी नए सिरे से सोचने पर मजबूर कर दिया है। नेपाल की जनता, विशेषकर युवा वर्ग, अब शेर बहादुर देउवा, केपी शर्मा ओली और प्रचंड जैसे पुराने चेहरों के सिंडिकेट राज से ऊब चुका है। बालेन शाह की बढ़ती लोकप्रियता केवल एक व्यक्ति की जीत नहीं है, बल्कि यह नेपाल की उस व्यवस्था के खिलाफ एक जनाक्रोश है, जो दशकों से भ्रष्टाचार और अस्थिरता की शिकार रही है।

इस बदलाव की पृष्ठभूमि में पिछले कुछ समय से चल रहे जन-आंदोलन और सोशल मीडिया की ताकत को नजदअदाज नहीं किया जा सकता। नेपाल का युवा अब रोजगार, बेहतर इंफ्रास्ट्रक्चर और पारदर्शी प्रशासन चाहता है। बालेन शाह ने मेयर के रूप में जिस तरह से काठमांडू की सड़कों, कचरा प्रबंधन और अतिक्रमण पर काम किया, उसने उन्हें एक मौजक मैन की छवि दे दी है। वे पेशे से स्ट्रक्चरल इंजीनियर हैं और उनका गवर्नंस मॉडल जज्जातों से ज्यादा आंकड़ों और समाधान पर आधारित है। यही कारण है कि आज नेपाल के गांव-गांव में उनकी राष्ट्रीय स्वतंत्र पार्टी का आधार मजबूत हो रहा है। जानकारों का मानना है कि आने वाले समय में यदि वे देश की कमान संभालते हैं, तो नेपाल की आंतरिक और विदेश नीति में आमूल-चूल परिवर्तन देखने को मिलेंगे। बालेन शाह के विजन का एक बड़ा हिस्सा नेपाल को आर्थिक रूप से आत्मनिर्भर बनाना और खाड़ी देशों में हो रहे युवाओं के भारी प्रत्याशन को रोकना है। वे अक्सर अपनी तकरीबन नौ नेपाल की जल-विद्युत क्षमता और पर्यटन को भारतीय बाजार से जोड़ने की बात करते हैं, लेकिन एक समान साझेदार की शर्त पर। भारत के लिए यह एक रणनीतिक चुनौती है कि वह नेपाल की इस नई आर्थिक महत्वाकांक्षा को अपने नेबरहुड फर्स्ट विजन में कैसे फिट करता है। यदि बालेन शाह सत्ता के शीर्ष पर पहुंचते हैं, तो सीमा सुरक्षा और आतंकवाद जैसे मुद्दों पर भारत को एक ऐसा साथी मिल सकता है जो तकनीकी निगरानी और आधुनिक संधान में विश्वास रखता है। नेपाल का नया नेतृत्व अब केवल सहायता नहीं, बल्कि सार्थक निवेश और तकनीकी हस्तांतरण की मांग कर रहा है, जो भारत के लिए अपनी कूटनीतिक शैली बदलने का संकेत है। भारत के लिए नेपाल का यह नया नेतृत्व एक पहलू ही जैसा है। बालेन शाह की छवि एक प्रखर और कभी-कभी आक्रामक राष्ट्रवादी की रही है। उन्होंने मेयर रहते हुए काठमांडू में भारतीय फिल्मों पर प्रतिबंध लगाने जैसा कड़ा फैसला लिया था और अपने दफ्तर में ग्रेटर नेपाल का नक्शा लगाकर अपनी राजनीतिक लकीर खींच दी थी। उनकी नीति स्पष्ट रूप से नेपाल फर्स्ट की है, जिसका मतलब है कि वे किसी भी पड़ोसी देश के प्रभाव में दबकर काम नहीं करेंगे। ऐसे में नई दिल्ली को अब एक ऐसे नेतृत्व से संवाद करना होगा जो पुरानी कूटनीतिक मर्यादाओं के बजाय सीधे और बेबाक फैसलों में यकीन रखता है। भारत के लिए चुनौती यह होगी कि वह बालेन शाह के राष्ट्रवाद को किस तरह एक रचनात्मक सहयोग में बदलता है, हालांकि, इस सिकके का एक दूसरा और सकारात्मक पहलू भी है। बालेन शाह ने अपनी उच्च शिक्षा भारत से पूरी की है। वे भारतीय समाज की बारीकियों, यहाँ की लोकतांत्रिक व्यवस्था और दोनों देशों के बीच के रोटी-बेटी के रिश्तों की अहमियत को गहराई से समझते हैं। भारत के लिए यह एक बड़ा अवसर हो सकता है क्योंकि एक पढ़ा-लिखा और विजयनी नेतृत्व चीन के कर्ज जाल और उसकी विस्तारवादी नीतियों के खतरों को बेहतर समझता है। भारत अब नेपाल के साथ जल-विद्युत परियोजनाओं, डिजिटल कनेक्टिविटी और व्यापारिक समझौतों पर अधिक पारदर्शी और तकनीकी धरतल पर बात कर सकता है। बालेन जैसे नेता पुरानी फाइलों के बजाय डिजिटली पर जोर देते हैं, जो भारत के निवेश के लिए एक अच्छा संकेत है।



### शहीद-ए-आजम सरदार उधम सिंह भारतीय स्वतंत्रता संग्राम के उन दीपरस्तर्भों में से एक हैं, जिनका नाम साहस और अटूट संकल्प का प्रतीक है। दूसरे शब्दों में कहें तो उधम सिंह ( राम मोहम्मद सिंह आज़ाद ) भारतीय स्वतंत्रता संग्राम के महान क्रांतिकारियों में से एक थे। उनके बचपन का नाम शेर सिंह था तथा उनका जन्म 26 दिसंबर 1899 को सुनाम,जिला संगरूर,पंजाब में हुआ था।उनके पिता का नाम सरदार टहल सिंह था, जो रेलवे ओवरसियर (चौकीदार ) के रूप में कार्य करते थे तथा उनकी माता का नाम नारायण कौर था।

सुनील कुमार महला

पाठकों को बताता चल् कि बचपन में ही उनके माता-पिता का निधन हो गया था, कहते हैं कि उनका पालन-पोषण अमृतसर के एक अनाथालय में हुआ था। उपलब्ध जानकारी के अनुसार माता-पिता के साये के बिना, उन्हें और उनके बड़े भाई ( मुक्ता सिंह ) को अमृतसर के सेंट्रल खालसा अनाथालय में शरण लेनी पड़ी।यह भी उल्लेखनीय है कि उन्होंने अपनी स्कूली शिक्षा अनाथालय में ही रहकर पूरी की और वहीं से 1918 में मैट्रिक की परीक्षा पास की।113 अप्रैल 1919 को अमृतसर के जलियांवाला बाग में हुए भीषण जलियांवाला बाग हत्याकांड ने उधमसिंह के जीवन की दिशा बदल दी। दरअसल, उस समय वे अमृतसर में ही थे, और कहा जाता है कि वे घायल लोगों को पानी पिला रहे थे। इस क्रूर घटना ने उनके मन पर बहुत ही गहरा प्रभाव डाला और उन्होंने इस नरसंहार का बदला लेने का संकल्प लिया। वे इस घटना के लिए पंजाब के तत्कालीन लेफ्टिनेंट गवर्नर माइकल ओ'ड्वायर को जिम्मेदार मानते थे।

**जलियांवाला बाग हत्याकांड पृष्ठभूमि:-** दरअसल, 1919 में ब्रिटिश सरकार ने रॉलेट अधिनियम-1919 (जिसे काला कानून भी कहा गया) पारित किया। इस कानून के तहत सरकार को यह अधिकार मिल गया था कि वह किसी भी व्यक्ति को बिना मुकदमा चलाए गिरफ्तार कर सकती थी।इस अन्यायपूर्ण कानून का पूरे देश में विरोध हुआ। इसी विरोध के दौरान अमृतसर के लोकप्रिय नेताओं सैफुद्दीन किचलू और सत्यपाल को गिरफ्तार कर लिया गया और उनकी रिहाई की मांग और रॉलेट एक्ट(अधिनियम) के विरोध में 13 अप्रैल 1919 को अमृतसर के जलियांवाला बाग में एक शांतिपूर्ण सभा आयोजित की गई।

**वैशाखी का दिन और विशाल भीड़:-** 13 अप्रैल 1919 को वैशाखी का पर्व था। इसलिए लगभग 10,000 पुरुष, महिलाएँ और बच्चे जलियांवाला बाग में एकत्र हो गए थे। कई लोग राजनीतिक सभा के लिए आए थे, जबकि अनेक लोग केवल मनोरंजन के कारण वहाँ पहुँचे थे। यहाँ पाठकों को यह भी बताता चल् कि उस समय जलियांवाला बाग कोई व्यवस्थित बगीचा नहीं था, बल्कि यह मकानों से घिरा एक बड़ा खाली मैदान था तथा वहाँ आने-जाने के लिए केवल एक संकरा प्रवेश मार्ग था और चारों ओर ऊँची दीवारें व मकान स्थित थे।जब इस विशाल सभा की सूचना ब्रिटिश अधिकारी रेजिनाल्ड डायर को मिली, तो वह लगभग 90 सैनिकों के साथ वहाँ पहुँचा। कहते हैं कि उसके साथ दो मशीनगनों से लैस बख्तरबंद गाड़ियाँ भी



थीं, लेकिन बाग का रास्ता संकरा होने के कारण वे अंदर नहीं जा सकीं। **गोलाबारी और भीषण नरसंहार:-** जनरल डायर ने बिना किसी चेतावनी के सैनिकों को भीड़ पर गोली चलाने का आदेश दे दिया। सैनिकों ने लगभग 10 मिनट तक लगातार गोलीबारी की और लगभग 1650 राउंड गोवियों चलाईं।गोलीबारी तब तक जारी रही जब तक गोला-बारूद लगभग समाप्त नहीं हो गया। चूँकि, सैनिकों ने सभी रास्तों को घेर लिया था, इसलिए लोग वहाँ से भाग नहीं सके और सैकड़ों लोग वहीं गिर पड़े।अपनी जान बचाने के लिए कई लोग बाग में स्थित गुरुद्वारा 1650 राउंड गोवियों से 100 से अधिक शव निकाले गए। आज यह स्थान शहीदी कुआँ के नाम से प्रसिद्ध है और वहाँ स्मारक के रूप में सुरक्षित रखा गया है।

**मृतकों की संख्या और अमानवीय दमन:-** जलियांवाला बाग हत्याकांड में मृतकों की संख्या को लेकर विभिन्न आँकड़ों मिलते हैं।ब्रिटिश सरकारी अभिलेखों के अनुसार 379 लोग मारे गए और लगभग 200 घायल हुए।अमृतसर डिप्टी कमिश्नर कार्यालय की सूची में 484 शहीदों का उल्लेख मिलता है। वहीं पर जलियांवाला बाग की सूची में 388 शहीदों का उल्लेख है।भारतीय अनौपचारिक आँकड़ों के अनुसार 1000 से अधिक लोग मारे गए और लगभग 2000 घायल हुए। ब्रिटिश अभिलेखों के अनुसार मृतकों में 337 पुरुष, 41 नाबालिग लड़के और एक छह सप्ताह का शिशु शामिल था। कहते हैं कि इस घटना के बाद पूरे अमृतसर में कर्फ्यू लगा दिया गया था और घायलों को अस्पताल ले जाने तक की अनुमति भी नहीं दी गई। परिणामस्वरूप, कई लोग रातभर तड़पते हुए दम तोड़ बैठे। नरसंहार के बाद अमृतसर में मार्शल लॉ लागू कर दिया गया था और लोगों के आवागमन तथा संचार पर कड़ी पाबंदियाँ लगा दी गईं। वास्तव में, डायर ने शहर में कई कठोर आदेशों लागू किए। इनमें सबसे कृच्छर था क्रॉलिंग ऑर्डर, जिसके तहत जिस गली में एक अंग्रेज महिला पर हमला हुआ था, वहाँ

से गुजरने वाले भारतीयों को पेट के बल रेंगकर(क्रॉलिंग करते हुए) जाने के लिए मजबूर किया जाता था। इसके अतिरिक्त, कई स्थानों पर लोगों को सार्वजनिक रूप से कोड़े भी लगाए गए।

**उधम सिंह का प्रतिशोध:-** जलियांवाला बाग की इस घटना ने ऊधम सिंह के मन में प्रतिशोध की तीव्र भावना उत्पन्न कर दी। अपने उद्देश्य को पूरा करने के लिए वे कई वर्षों तक अक्सर की प्रतीक्षा करते रहे। दरअसल,उधम सिंह ने लगभग 21 साल तक धैर्य और संकल्प के साथ प्रतीक्षा की और अंततः अपने देशवासियों के लिए न्याय का प्रतीक बन गए। कहते हैं कि इस दौरान उन्होंने अफ्रीका, अमेरिका और यूरोप जैसे देशों की यात्राएँ भी कीं और विभिन्न क्रांतिकारी गतिविधियों से जुड़े रहे। सरल शब्दों में कहें तो अपनी प्रतिज्ञा पूरी करने के लिए वे विभिन्न देशों (जैसे अफ्रीका, अमेरिका और यूरोप) की यात्रा करते हुए 1934 में लंदन पहुँचे और वहाँ उन्होंने राम मोहम्मद सिंह अजाद नाम अपनाया, जो भारत की सांप्रदायिक एकता का प्रतीक था। सरदार उधमसिंह,भगतसिंह को वे अपना गुरु मानते थे। यहाँ पाठकों को बताता चल् कि उधम सिंह, शहीद भगत सिंह से उग्र में बड़े थे, फिर भी वे उन्हें अपना गुरु और मार्गदर्शक मानते थे।1927 में जब वे भगत सिंह के कहने पर वापस भारत आए, तो उनके पास भारी मात्रा में हथियार और प्रतिबंधित साहित्य मिला, जिसके कारण उन्हें 5 साल की जेल हुई।?उनकी जेब में हमेशा भगत सिंह की एक तस्वीर रहती थी। इसके अलावा, उधमसिंह का गदर पार्टी(अमेरिका में सदस्य बन) से सक्रिय जुड़ाव रहा।?वे महान क्रांतिकारी उज्ज्वल सिंह (शहीद भगत सिंह के चाचा) से बेहद प्रभावित थे और उनसे विदेश में मिले भी थे। उन्होंने भारत की आजादी के लिए अंतरराष्ट्रीय स्तर पर समर्थन जुटाने का काम किया।बहुत कम लोग जानते हैं कि लंदन में रहते हुए अपनी पहचान छिपाने और पैसे कमाने के लिए उन्होंने हॉलीवुड की फिल्मों में एक्टूरा के तौर पर काम किया था।?उन्होंने एलिफेंट ब्याग (1937) और

द फोर फीसर्स (1939) जैसी फिल्मों में छोटे रोल भी किए थे।

**माइकल ओ'ड्वायर की हत्या:-** अंततः 13 मार्च 1940 को लंदन के कैक्सटन हॉल में आयोजित एक सभा में उधमसिंह एक मोटी किताब के भीतर पिस्तौल छिपाकर पहुँचे। सभा के दौरान उन्होंने माइकल ओ'ड्वायर पर गोली चलाकर उसकी हत्या कर दी।इस प्रकार उन्होंने जलियांवाला बाग के शहीदों के प्रति लिया गया अपमान संकल्प पूरा किया। हालांकि, इसके तुरंत बाद उन्हें गिरफ्तार कर लिया गया।एक दिलचस्प तथ्य यह है कि ?कैक्सटन हॉल की घटना के बाद, उधम सिंह ने वहाँ से भागने की कोशिश नहीं की, बल्कि उन्होंने स्पेक्ट्रे से गिरफ्तारी दी, क्योंकि वे चाहते थे कि पूरी दुनिया को पता चले कि भारतीय अपने अपमान और नरसंहार का बदला लेना जानते हैं।

**मुकदमा और फाँसी:-** अदालत में उधमसिंह ने निर्भीक होकर कहा कि उन्होंने यह कार्य अपने देशवासियों पर हुए अत्याचार का बदला लेने के लिए किया है। उनका प्रसिद्ध कथन था- 'मैंने यह इसलिए किया, क्योंकि वह इसके योग्य था। वह मेरे लोगों की भावनाओं को कुचलना चाहता था, इसलिए मैंने उसे कुचल दिया। मुकदमे के बाद 31 जुलाई 1940 को लंदन की पेंटनविले जेल में उन्हें फाँसी दे दी गई। यहाँ पाठकों को बताता चल् कि लंदन की पेंटनविले जेल में केद के दौरान, उधम सिंह ने 42 दिनों तक भूख हड़ताल की थी। ब्रिटिश अधिकारियों ने उन्हें जबरन खाना खिलाने की कोशिश की, लेकिन उनके हौसले को नहीं तोड़ सके। वे अंत तक अपने सिद्धांतों पर अडिग रहे। बाद में 1974 में उनकी अस्थियाँ भारत लाई गईं और उन्हें देश के महान शहीदों में सम्मानित स्थान दिया गया। गौरतलब है कि उनके अवशेषों(अस्थियाँ) के कुछ हिस्से अमृतसर के जलियांवाला बाग में भी रखे गए हैं।

अंत में निष्कर्षतः यही कहना कि, उधम सिंह का जीवन अदम्य साहस, देशभक्ति और अन्याय के विरुद्ध संघर्ष का महान उदाहरण है। जलियांवाला बाग जैसी भीषण घटना ने उन्हें फाँसी दे दी गई। बाद में न्याय के लिए प्रबल संकल्प उत्पन्न किया, जिसे उन्होंने वर्षों बाद पूरा किया। उनका बलिदान भारतीय स्वतंत्रता संग्राम में अत्याचार के विरुद्ध प्रतिरोध की अमर गाथा बन गया। आज भी उधम सिंह का नाम देशभक्ति, त्याग और शहीदों के सम्मान के प्रतीक के रूप में श्रद्धा के साथ स्मरण किया जाता है। ऐसे महान क्रांतिकारी के जन्मे, सफल और उनकी शहादत को शत-शत नमन, विनम्र श्रद्धांजलि।

(नील कुमार महला, फ़्रीलांस राइटर, कॉलमिस्ट व युवा साहित्यकार, पिथौरागढ़, उत्तराखंड।)

## राहुल गांधी के सवालों का जबाव क्या सत्ता के पास नहीं?

**भारतीय लोकतंत्र की सबसे बड़ी ताकत संसद है। संसद केवल कानून बनाने का मंच नहीं, बल्कि सत्ता और विपक्ष के बीच संवाद, बहस और जवाबदेही का भी केंद्र है। ऐसे में यदि विपक्ष के प्रमुख नेता को अपनी बात रखने का अवसर न मिले, तो यह लोकतांत्रिक परंपराओं पर गंभीर प्रश्न खड़े करता है। हाल के दिनों में कांग्रेस नेता राहुल गांधी को संसद में बोलने से रोकने को लेकर लगातार विवाद उठता रहा है। आखिर वो ऐसा क्या बोल देंगे जिससे सत्तापक्ष घबरा जायेगा ? मान लिया जाये कि उन्होंने कुछ कहा तो आप तो सत्तापक्ष है अपना बड़पन दिखाते हुए संसद में उन्हें सही कर दें ? वहीं इससे लगा है कि सत्तापक्ष उन्हें अधिक फुट्टेज देना नहीं चाहता। कभी राहुल गांधी को पुण्य की सज़ा देने में भाजपा ने करोड़ों खर्च कर दिए। वहीं राहुल गांधी ने एक परिपक्व नेता की तरह अपने को साबित कर दिया है कि उनके सवालों का जबाव भाजपा के पास नहीं है ?**

सौरभ वाषाण्य

विपक्ष का आरोप है कि जब भी राहुल गांधी सरकार की नीतियों, आर्थिक मुद्दों या विदेश नीति पर सवाल उठाना चाहते हैं, तब सत्ता पक्ष शोर-शराबा या प्रक्रियात्मक आपत्तियों के जरिए उनकी आवाज दबाने की कोशिश करता है। कांग्रेस और अन्य विपक्षी दल इसे लोकतंत्र की आत्मा के खिलाफ बताते हैं। उनका कहना है कि संसद में चुने हुए प्रतिनिधि को बोलने से रोकना जनता की आवाज को रोकने के समान है।

दूसरी ओर, सत्ता पक्ष का तर्क अलग है। भारतीय जनता पार्टी का कहना है कि राहुल गांधी कई बार ऐसे आरोप लगाते हैं जो तथ्यों पर आधारित नहीं होते या संसद की गरिमा के खिलाफ होते हैं। इसलिए जब तक वे अपने आरोपों के लिए ठोस प्रमाण नहीं देते, तब तक उन्हें बिना रोक-टोक बोलने देना उचित नहीं माना जाता। भाजपा नेताओं का यह भी कहना है कि संसद में नियम और प्रक्रियाएँ हैं, जिनका पालन सभी सदस्यों को करना चाहिए।

इस पूरे विवाद में लोकसभा अध्यक्ष की भूमिका भी चर्चा में रहती है। लोकसभा के स्पीकर पर विपक्ष अक्सर यह आरोप लगाता है कि वे सत्ता पक्ष के दबाव में विपक्ष को पर्याप्त समय नहीं देते। हालांकि स्पीकर का पक्ष यह रहता है कि वे केवल सदन की कार्यवाही को सुचारु रूप से चलाने की कोशिश करते हैं और नियमों के अनुसार ही निर्णय लेते हैं।

असल प्रश्न केवल राहुल गांधी तक सीमित नहीं है। यह मुद्दा संसद में स्वस्थ बहस और संवाद की परंपरा से जुड़ा हुआ है। लोकतंत्र में सत्ता और विपक्ष दोनों की आवाज जरूरी होती है। यदि विपक्ष को बोलने का अवसर नहीं मिलेगा तो सरकार की नीतियों की समीक्षा और आलोचना कैसे होगी? वहीं विपक्ष को भी अपनी बात ज़िम्मेदारी और तथ्यों के आधार पर रखनी चाहिए। लोकतंत्र की मजबूती इसी में है कि संसद में असहमति की आवाज को दबाया न जाए, बल्कि उसे सुना जाए और उस पर तर्कपूर्ण बहस हो। यदि संसद संवाद का मंच बनेगी तो लोकतंत्र मजबूत होगा, और यदि वहाँ केवल टकराव ही दिखाई देगा, तो यह लोकतांत्रिक संस्थाओं की सेहत के लिए अच्छा संकेत नहीं होगा।

**कानून से आगे, लोकतंत्र का संवाद मंच-** भारत की संसद केवल कानून बनाने की संस्था भर नहीं है, बल्कि यह लोकतंत्र की आत्मा का प्रतीक भी है। संसद वह मंच है जहाँ सत्ता और विपक्ष के बीच संवाद, बहस और जवाबदेही की प्रक्रिया चलती है। लोकतांत्रिक व्यवस्था में संसद का महत्व इसलिए भी अधिक है क्योंकि यहाँ जनता के प्रतिनिधि देश के विभिन्न मुद्दों पर सुलकर चर्चा करते हैं और सरकार से जवाब मांगते हैं। संसद का मुख्य कार्य कानून बनाना अवश्य है, लेकिन इसकी भूमिका इससे कहीं व्यापक है। यहाँ सरकार की नीतियों की समीक्षा होती है, जनता की समस्याएँ उठाई जाती हैं और देश की दिशा तय करने वाली बहस होती है। जब

सत्ता पक्ष अपनी नीतियों और निर्णयों को संसद के सामने रखता है, तो विपक्ष का दायित्व होता है कि वह उन पर सवाल उठाए, उनकी आलोचना करे और आवश्यक सुधारों की मांग करे। यही प्रक्रिया लोकतंत्र को मजबूत बनाती है। विपक्ष का मजबूत और सक्रिय होना लोकतंत्र के लिए अनिवार्य है। यदि संसद में केवल सत्ता पक्ष की आवाज ही सुनाई दे और विपक्ष को अपनी बात रखने का अवसर न मिले, तो लोकतंत्र का संतुलन बिगड़ सकता है। संसद में बहस और असहमति लोकतंत्र की कमजोरी नहीं, बल्कि उसकी ताकत होती है।

दुर्भाग्य से पिछले कुछ समय में संसद के कामकाज में व्यवधान, हमामा और राजनीतिक टकराव अधिक देखने को मिलते हैं। इससे न केवल संसद की गरिमा प्रभावित होती है, बल्कि महत्वपूर्ण मुद्दों पर गंभीर चर्चा भी बाधित होती है। जनता अपने प्रतिनिधियों से यह अपेक्षा करती है कि वे संसद को संघर्ष का नहीं, बल्कि समाधान का मंच बनाएँ। आवश्यकता इस बात की है कि सत्ता और विपक्ष दोनों अपनी-अपनी जिम्मेदारियों को समझें। सरकार को विपक्ष की बात सुनने और संवाद की परंपरा को मजबूत करने का प्रयास करना चाहिए, वहीं विपक्ष को भी रचनात्मक आलोचना और सार्थक बहस के माध्यम से लोकतंत्र को सुदृढ़ बनाना चाहिए।

संसद केवल कानून बनाने का स्थान नहीं, बल्कि लोकतंत्र की वह प्रयोगशाला है जहाँ विचारों का मंथन होता है और देश के भविष्य की

दिशा तय होती है। यदि संसद में संवाद, बहस और जवाबदेही की संस्कृति मजबूत होगी, तभी लोकतंत्र भी सशक्त और जीवंत बना रहेगा। क्या अपनी बात रखने के लिए विपक्ष को अविश्वास मत लाना होगा?

भारतीय लोकतंत्र की सबसे बड़ी ताकत उसकी संसद है, जहाँ सत्ता और विपक्ष दोनों को अपनी बात रखने, बहस करने और सरकार से जवाबदेही तय करने का अधिकार होता है। संसद केवल कानून बनाने का मंच नहीं है, बल्कि यह लोकतांत्रिक संवाद का सबसे महत्वपूर्ण माध्यम भी है। लेकिन यदि विपक्ष को अपनी बात रखने के लिए बार-बार अविश्वास प्रस्ताव का सहारा लेना पड़े, तो यह लोकतांत्रिक व्यवस्था के लिए चिंता का विषय बन जाता है।

अविश्वास प्रस्ताव का उद्देश्य सरकार की वैधता को चुनौती देना होता है। जब विपक्ष को लगता है कि सरकार ने जनता का भरोसा खो दिया है, तब वह संसद में अविश्वास मत लाता है। लेकिन यदि विपक्ष को केवल अपनी आवाज सुनाने के लिए ही इस कठोर संसदीय हथियार का इस्तेमाल करना पड़े, तो यह संसद की सामान्य कार्यप्रणाली पर सवाल खड़े करता है। लोकतंत्र में विपक्ष की भूमिका केवल सरकार की आलोचना करना नहीं, बल्कि सरकार को जवाबदेह बनाना और जनहित के मुद्दों को उठाना भी है। यदि संसद में विपक्ष के नेताओं को बोलने का पर्याप्त अवसर नहीं मिलता या उनकी बात को लगातार टाल दिया जाता है, तो इससे लोकतांत्रिक

संवाद कमजोर होता है। संसद की गरिमा इस बात में है कि वहाँ असहमति को भी सम्मान के साथ सुना जाए। विपक्ष की जिम्मेदारी भी कम नहीं है। उसे केवल टकराव की राजनीति से आगे बढ़कर रचनात्मक बहस और ठोस सुझाव देने चाहिए। संसद का समय नरबाजी और हंगामे में नष्ट करने के बजाय नीति और जनहित के मुद्दों पर गंभीर चर्चा होनी चाहिए। इससे लोकतंत्र मजबूत होगा और जनता का भरोसा भी बना रहेगा। आज जरूरत इस बात की है कि संसद को टकराव का नहीं, बल्कि संवाद का मंच बनाया जाए। सरकार को विपक्ष की बात सुनने के लिए तैयार रहना चाहिए और विपक्ष को भी जिम्मेदार भूमिका निभानी चाहिए। लोकतंत्र तब ही सशक्त होगा जब सत्ता और विपक्ष दोनों मिलकर संसद की गरिमा और संवाद की परंपरा को बनाए रखें।

यदि स्थिति ऐसी बन जाए कि अपनी बात रखने के लिए विपक्ष को बार-बार अविश्वास मत का सहारा लेना पड़े, तो यह केवल सरकार या विपक्ष की नहीं, बल्कि पूरे लोकतांत्रिक तंत्र की विफलता मानी जाएगी। इसलिए आवश्यक है कि संसद में संवाद, सहमति और स्वस्थ बहस की संस्कृति को पुनः मजबूत किया जाए। (लेखक: वरिष्ठ पत्रकार हैं, समाचार पत्र व पत्रिकाओं में सम्सामयिक विषयों पर चिंतक, राजनीतिक विचारक हैं।)

(यह लेखक के व्य?/?किगत ?विचार हैं। इससे संपादक का सहमत होना अ?निवार्य नहीं है।)

# 14 साल की नाबालिग से ज्यादा, खेत की झोपड़ी में 50 वर्षीय आरोपी ने किया दुष्कर्म; गिरफ्तार कर जेल भेजा



मीडिया ऑडिटर, शिवपुरी (निप्र)। जिले के खनियाधाना थाना क्षेत्र के ग्राम देवरी में एक

14 वर्षीय नाबालिग लड़की के साथ दुष्कर्म का मामला सामने आया है। कुछ दिन पहले रात में

50 वर्षीय आरोपी ने उसे जबरदस्ती खेत में ले जाकर घटना को अंजाम दिया। पुलिस ने

पिता की शिकायत पर केस दर्ज कर आरोपी को गिरफ्तार कर लिया है और उसे उपजेल पिछोर भेज दिया गया है। पीड़िता ने अपने पिता के साथ खनियाधाना थाने पहुंचकर इस घटना की शिकायत दर्ज कराई है। उसने पुलिस को बताया कि कुछ दिन पहले रात करीब 11:30 बजे वह घर के बाहर शौचालय के लिए निकली थी। इसी दौरान गांव का ही रहने वाला 50 वर्षीय कल्याण कुशवाहा (पिता आशाराम कुशवाहा) उसे जबरदस्ती खींचकर ले गया।

खेत में बनी झोपड़ी में ले जाकर किया दुष्कर्म: आरोपी कल्याण कुशवाहा गांव में ही एक खेत में बनी झोपड़ी में रहता है। वह नाबालिग को जबरन

खींचकर उसी झोपड़ी में ले गया और वहां उसके साथ दुष्कर्म किया। नाबालिग ने पुलिस को बताया कि उसकी मां की मानसिक स्थिति ठीक नहीं है। इस कारण वह घटना के समय अपनी मां या परिवार में किसी अन्य को कुछ नहीं बता पाई। जब उसके पिता मजदूरी करके घर लौटे, तब उसने उन्हें पूरी घटना की जानकारी दी। इसके बाद पिता उसे लेकर थाने पहुंचे।

पॉक्सो एक्ट में मामला दर्ज, आरोपी जेल भेजा गया: खनियाधाना थाना प्रभारी केदार सिंह यादव ने बताया कि पीड़िता की शिकायत के आधार पर आरोपी के खिलाफ मामला दर्ज कर लिया गया है। आरोपी पर अपराध क्रमांक 69/2026 के

तहत बीएनएस की धारा 64 (1), 65(1), 351(3) और 5/6, 3/4 (2) पॉक्सो एक्ट के तहत केस दर्ज किया गया है। मुखबिरी की सूचना पर पुलिस ने आरोपी को गिरफ्तार कर उसका मेडिकल परीक्षण कराया। इसके बाद उसे न्यायालय में पेश किया गया, जहां से उसे उपजेल पिछोर भेज दिया गया।

वरिष्ठ अधिकारियों के निर्देश पर हुई कार्रवाई: पुलिस अधीक्षक अमन सिंह राठौड़ ने मामले की गंभीरता को देखते हुए त्वरित कार्रवाई के निर्देश दिए थे। अतिरिक्त पुलिस अधीक्षक संजीव मुले और एसडीओपी पिछोर प्रशांत शर्मा के मार्गदर्शन में पुलिस टीम ने यह कार्रवाई की है।

## होटलों में घरेलू गैस सिलेंडर के दुरुपयोग पर खाद्य विभाग की सख्त कार्रवाई, दो प्रतिष्ठानों से सिलेंडर जब्त



मीडिया ऑडिटर, एमसीबी (निप्र)। जिले में घरेलू गैस सिलेंडरों के व्यावसायिक उपयोग को लेकर खाद्य विभाग ने सख्ती दिखाते हुए संयुक्त जांच अभियान चलाया। गुरुवार को खाद्य विभाग की टीम ने मनेन्द्रगढ़ और चैनपुर क्षेत्र के होटलों का निरीक्षण किया, जिसमें दो प्रतिष्ठानों में घरेलू गैस सिलेंडर का उपयोग पाए जाने पर उसे मौके पर ही जब्त कर नियमानुसार कार्रवाई की गई।

खाद्य विभाग के संयुक्त जांच दल में खाद्य अधिकारी मनेन्द्रगढ़, सहायक खाद्य अधिकारी मनेन्द्रगढ़ तथा खाद्य निरीक्षक मनेन्द्रगढ़ शामिल थे। टीम द्वारा जिले के कुल तीन होटलों का निरीक्षण किया गया। जांच के दौरान चंदन होटल, चैनपुर में एक नग घरेलू गैस सिलेंडर (14.2 किलोग्राम) का उपयोग खाना बनाने के लिए किया जाना पाया गया। इसी प्रकार हाईवे होटल, चैनपुर में भी एक नग घरेलू गैस सिलेंडर का उपयोग व्यावसायिक कार्य में किया जाना पाया गया।

जांच दल ने बताया कि घरेलू गैस सिलेंडर का उपयोग केवल घरेलू इंधन के रूप में किया जाना नियमानुसार निर्धारित है। इसका व्यावसायिक उपयोग करना द्रवीकृत पेट्रोलियम गैस (आपूर्ति एवं वितरण विनियम) आदेश 2000 की कंडिका 31 (ग) का उल्लंघन है, जो कि आवश्यक वस्तु अधिनियम 1955 की धारा 3/7 के अंतर्गत दंडनीय अपराध है। नियमों के उल्लंघन के कारण दोनों होटलों से एक-एक घरेलू गैस सिलेंडर जब्त कर शैलपुरी इंडेन गैस एजेंसी को सुपुर्द किया गया।

यह कार्रवाई चंदन होटल के संचालक श्री बाबुलाल शाह तथा हाईवे होटल के संचालक श्री अशोक दास की उपस्थिति में विधिवत पंचनामा एवं जतीनामा तैयार कर की गई। वहीं हजारी होटल, मुख्य बाजार मनेन्द्रगढ़ के निरीक्षण के दौरान घरेलू गैस सिलेंडर का उपयोग नहीं पाया गया। इस प्रतिष्ठान में 18 नग व्यावसायिक गैस सिलेंडर उपलब्ध पाए गए, जो नियमानुसार उपयोग में लाए जा रहे थे।

खाद्य विभाग ने होटल संचालकों एवं अन्य व्यावसायिक प्रतिष्ठानों को चेतावनी देते हुए कहा है कि घरेलू गैस सिलेंडरों का उपयोग केवल घरेलू प्रयोजन के लिए ही किया जाए। व्यावसायिक प्रतिष्ठानों में घरेलू गैस सिलेंडर के उपयोग को प्रोत्साहित नहीं किया जा सकता है।

इसका व्यावसायिक उपयोग करना द्रवीकृत पेट्रोलियम गैस (आपूर्ति एवं वितरण विनियम) आदेश 2000 की कंडिका 31 (ग) का उल्लंघन है।

## महतारी वंदन योजना बनी सहारा, दीप्ति वर्मन ने मनहारी दुकान से बदली अपनी जिंदगी

मीडिया ऑडिटर, एमसीबी (निप्र)। राज्य सरकार की महत्वाकांक्षी महतारी वंदन योजना आज अनेक महिलाओं के जीवन में नई उम्मीद और आत्मविश्वास लेकर आई है। इस योजना के माध्यम से मिलने वाली आर्थिक सहायता ने कई महिलाओं को अपने पैरों पर खड़े होने की प्रेरणा दी है। जिले के दूरस्थ विकासखंड भरतपुर के ग्राम पंचायत जमथान की निवासी दीप्ति वर्मन भी ऐसी ही महिलाओं में शामिल हैं, जिन्होंने इस योजना से मिली सहायता को अवसर में बदलकर आत्मनिर्भरता की नई मिसाल कायम की है। दीप्ति वर्मन को महतारी वंदन योजना के अंतर्गत प्रतिमाह 1000 रुपये की आर्थिक सहायता प्राप्त होती है। शुरुआत में यह राशि उनके लिए छोटी जरूर थी, लेकिन उन्होंने इसे बचाकर एक नई शुरुआत

करने का संकल्प लिया। धीरे-धीरे बचाई गई राशि और अपनी मेहनत से उन्होंने गांव में एक छोटी मनहारी दुकान शुरू की। शुरुआत में उनकी दुकान में सीमित सामान ही उपलब्ध था, लेकिन दीप्ति वर्मन ने हार नहीं मानी। वे लगातार योजना से मिलने वाली राशि को अपने व्यवसाय में लगाती रहीं। समय के साथ दुकान में सामान की संख्या बढ़ती गई और ग्राहकों की संख्या भी बढ़ने लगी। आज उनकी मनहारी दुकान गांव के लोगों के लिए दैनिक जरूरतों का एक भरोसेमंद केंद्र बन चुकी है। इस दुकान से उन्हें हर महीने लगभग 4 से 5 हजार रुपये तक की आय होने लगी है। इस आय से न केवल उनके परिवार की आर्थिक स्थिति मजबूत हुई है, बल्कि वे अपने बच्चों की शिक्षा और जरूरतों को भी बेहतर तरीके से पूरा कर पा रही हैं।

## तेज आवाज डीजे पर कार्रवाई, मातोश्री गार्डन के पास रात 12:30 बजे बज रहा था डीजे; वाहन, 14 स्पीकर और लैपटॉप जब्त

मीडिया ऑडिटर, शिवपुरी (निप्र)। शहर में तेज आवाज में डीजे बजाकर ध्वनि प्रदूषण फैलाने पर कोतवाली पुलिस ने 12 मार्च की रात 12:30 बजे बड़ी कार्रवाई की है। ग्वालियर बायपास स्थित मातोश्री गार्डन के पास से पुलिस ने एक डीजे वाहन (छोटा हाथी) सहित 14 साउंड स्पीकर, 11 डिस्को लाइट और लैपटॉप जब्त किया है। डीजे संचालक के पास अनुमति नहीं होने पर उसके खिलाफ कोलाहल अधिनियम के तहत कार्रवाई करते हुए जांच की जा रही है।



तत्काल पहुंची कोतवाली पुलिस की टीम ने मौके पर जाकर डीजे को बंद कराया और संचालक से पूछताछ की। पूछताछ में डीजे संचालक की पहचान ठकुरपुरा निवासी 26 वर्षीय राजा जाटव (पिता भागीरथ जाटव) के रूप में हुई। जब पुलिस ने उससे डीजे बजाने का लाइसेंस और अनुमति पत्र मांगा, तो वह कोई भी वैध दस्तावेज प्रस्तुत नहीं कर सका।

कृपाल सिंह राठौड़ ने बताया कि पुलिस ने डीजे संचालक राजा जाटव के खिलाफ अपराध क्रमांक 183/26 दर्ज कर लिया है। सुप्रीम कोर्ट की गाइडलाइन का कराया जा रहा पालन: पुलिस अधीक्षक अमन सिंह राठौड़ के निर्देश पर शहर में तेज आवाज में डीजे बजाने वालों के खिलाफ अभियान चलाया जा रहा है। अतिरिक्त एसपी संजीव मुले और सीएसपी संजय चतुर्वेदी के मार्गदर्शन में पुलिस टीम होटल और डीजे संचालकों को समझाइश दे रही है। सभी संचालकों को सख्त हिदायत दी गई है कि वे सुप्रीम कोर्ट की गाइडलाइन के अनुसार निर्धारित ध्वनि सीमा में ही डीजे बजाएं।

## जिला अस्पताल में पोस्टमार्टम में 20 घंटे की देरी, सर्वर समस्या और नई ऑनलाइन प्रक्रिया से परिजन घंटों इंतजार करते रहे



मीडिया ऑडिटर, शिवपुरी (निप्र)। जिला अस्पताल के पोस्टमार्टम हाउस में शवों के पोस्टमार्टम में देरी हो रही है। बुधवार शाम मृत घोषित किए गए एक युवक के शव का गुरुवार दोपहर तक पोस्टमार्टम नहीं हो सका, जिससे परिजन करीब 20 घंटे तक इंतजार करते रहे। गुरुवार सुबह सड़क दुर्घटना में जान गंवाने वाले एक किशोर के शव का भी दोपहर तक पोस्टमार्टम नहीं हो पाया था। जानकारी के अनुसार, सतनबाड़ा थाना क्षेत्र के सतनबाड़ा खुर्द निवासी 35 वर्षीय युवक कोलारस में दुर्घटना के कृषि फार्म पर मुनीम का काम करता था। बुधवार दोपहर वह अचानक बेहोश होकर गिर पड़ा, जिसके

बाद उसे जिला अस्पताल लाया गया। डॉक्टरों ने उसे शाम करीब 4 बजे मृत घोषित कर दिया था। इसके बावजूद उसी दिन उसका पोस्टमार्टम नहीं हो सका और गुरुवार दोपहर तक भी प्रक्रिया पूरी नहीं हुई।

तकनीकी बदलाव के चलते पीएम में देरी: इसी प्रकार, गुरुवार सुबह एसपी कोटी के सामने 15 और बाइक की भिड़त में 15 वर्षीय ऋषभ रावत पिता सोबरन रावत निवासी नवाब साहब रोड, चंदा कॉलोनी की मृत्यु हो गई थी। सुबह करीब 7 बजे हुई इस दुर्घटना के बाद भी दोपहर 12 बजे तक ऋषभ के शव का पोस्टमार्टम नहीं हो पाया। मामले में जिला अस्पताल के सिविल सर्जन डॉ. बी.एल. यादव ने बताया कि पोस्टमार्टम की प्रक्रिया में तकनीकी बदलाव हुए हैं। अब पुलिस द्वारा सीसीटीएनएस पर दर्ज एक विशिष्ट नंबर के दस्तावेज उपलब्ध कराने के बाद ही पोस्टमार्टम की प्रक्रिया पूरी की जाती है। वहीं, कोतवाली प्रभारी कृपाल सिंह राठौड़ ने जानकारी दी कि पोस्टमार्टम के लिए ऑनलाइन आवेदन भरना पड़ता है। कई बार सर्वर डाउन होने के कारण इस प्रक्रिया में देरी हो जाती है। उन्होंने बताया कि गुरुवार को होने वाले दोनों पोस्टमार्टम के दस्तावेज पूरे कर जिला अस्पताल भेज दिए गए हैं और दोनों शवों का पोस्टमार्टम कराया जा रहा है।

## स्व-सहायता समूह की ताकत से चमकी किस्मत, साधारण गृहिणी से सफल उद्यमी बनीं सीता बाई



मीडिया ऑडिटर, एमसीबी (निप्र)। अगर हौसला मजबूत हो और सही मार्गदर्शन मिल जाए, तो साधारण परिस्थितियों से भी सफलता की नई राह बनाई जा सकती है। जिले के विकासखंड मनेन्द्रगढ़ के संकुल केलहारी अंतर्गत ग्राम चरवाही की निवासी श्रीमती सीता बाई ने इसी विश्वास के साथ अपने जीवन की दिशा बदल दी। एक समय साधारण गृहिणी के रूप में सीमित संसाधनों में जीवन यापन करने वाली सीता बाई आज स्व-सहायता समूह की शक्ति और 'बिहान - छत्तीसगढ़ राज्य ग्रामीण आजीविका मिशन' के सहयोग से आत्मनिर्भर बनकर गांव की महिलाओं के लिए प्रेरणा का स्रोत बन गई हैं।

बदली जिंदगी: ग्राम चरवाही में शिव शंकर महिला स्व-सहायता समूह का गठन 23 जनवरी 2018 को बिहान योजना के अंतर्गत किया गया था, जिसमें 10 महिलाएं सदस्य के रूप में जुड़ीं। विकासखंड मिशन प्रबंधन इकाई के मार्गदर्शन और प्रशिक्षण से समूह की महिलाओं को आजीविका के विभिन्न अवसरों से जोड़ा गया। इसी दौरान सीता बाई भी इस समूह से जुड़ीं और प्रारंभ में समूह की अध्यक्ष के रूप में जिम्मेदारी संभाली। समूह से जुड़ने के बाद उन्होंने यह संकल्प लिया कि वे अपने परिवार की आर्थिक स्थिति को मजबूत बनाएंगी और आत्मनिर्भर बनेंगी।

दुकान, मुर्गी पालन और सेंटिंग प्लेट से बढ़ी आय: समूह को प्राप्त आरएफ और सीआईएफ राशि में से लगभग 60 हजार रुपये की सहायता लेकर सीता बाई ने अपने गांव में एक छोटी किराना दुकान शुरू की। धीरे-धीरे दुकान चलने लगी और यह उनके लिए स्थायी आय का साधन बन गई। दुकान से उन्हें प्रतिमाह लगभग 10 हजार रुपये की आय होने लगी, जिसमें करीब 6 हजार रुपये शुद्ध लाभ के रूप में प्राप्त होता है। इसके साथ ही उन्होंने मुर्गी पालन और सेंटिंग प्लेट का कार्य भी शुरू किया। इन गतिविधियों से उन्हें प्रतिमाह लगभग 10 हजार रुपये तक की अतिरिक्त आय होने लगी। इस प्रकार अपनी मेहनत और लगन से सीता बाई ने आजीविका के कई स्रोत विकसित कर लिए।

समूह की शक्ति से मिली आर्थिक मजबूती: शिव शंकर महिला स्व-सहायता समूह को विभिन्न योजनाओं के माध्यम से 15 हजार रुपये की आरएफ राशि, 60 हजार रुपये की सीआईएफ राशि तथा 3 लाख रुपये का बैंक ऋण प्राप्त हुआ। इस सहयोग से समूह की महिलाओं ने अपने-अपने व्यवसाय शुरू किए और आर्थिक आत्मनिर्भरता की दिशा में आगे बढ़ीं। सीता बाई ने भी अपने व्यवसाय में लगभग 80 हजार रुपये का निवेश कर मजबूत आजीविका आधार तैयार किया।

## आवास योजनाओं में तेजी लाने के निर्देश

मीडिया ऑडिटर, एमसीबी (निप्र)। जिले में आवास योजनाओं के क्रियान्वयन में तेजी लाने के उद्देश्य से जिला पंचायत की मुख्य कार्यपालन अधिकारी (सीईओ) श्रीमती अंकिता सोम ने सख्त निर्देश जारी किए हैं। जिला पंचायत कार्यालय में आयोजित समीक्षा बैठक में कम प्रगति वाले ग्राम पंचायतों के सरपंचों और सचिवों के साथ योजनाओं की विस्तृत समीक्षा की गई। बैठक में प्रधानमंत्री आवास योजना (ग्रामीण) के अंतर्गत वित्तीय वर्ष 2024-26 में स्वीकृत अप्रारंभ और अपूर्ण आवासों की स्थिति पर विस्तार से चर्चा की गई। इसके साथ ही पीएम जनमन योजना, मुख्यमंत्री आवास योजना (ग्रामीण) तथा महत्वा गांधी राष्ट्रीय ग्रामीण रोजगार गारंटी योजना (मनरेगा) के अंतर्गत 90 दिवस रोजगार से जुड़े कार्यों की प्रगति की भी समीक्षा की गई। सीईओ श्रीमती अंकिता सोम ने निर्देश देते हुए कहा कि जिन हितग्राहियों को आवास की पहली किस्त प्राप्त हो चुकी है लेकिन निर्माण कार्य प्रारंभ नहीं हुआ है, ऐसे सभी आवासों का कार्य अनिवार्य रूप से एक सप्ताह के भीतर शुरू कराया जाए।

## सामुदायिक पुलिसिंग में बेहतर कार्य पर पिछोर एसडीओपी सम्मानित भोपाल में संबल-2026 कार्यक्रम में डीजीपी ने किया सम्मानित



मीडिया ऑडिटर, शिवपुरी (निप्र)। जिले के पिछोर एसडीओपी प्रशांत शर्मा को सामुदायिक पुलिसिंग और आमजन से मजबूत जुड़ाव के लिए भोपाल में सम्मानित किया गया है।

इस दौरान महिला सुरक्षा, बाल सुरक्षा, दिव्यांगजन सुरक्षा, कमजोर वर्गों के सशक्तिकरण तथा पुलिस और सामाजिक संस्थाओं की सहभागिता जैसे महत्वपूर्ण मुद्दों पर गहन चर्चा की गई। एसडीओपी प्रशांत शर्मा को उनके क्षेत्र में सामुदायिक पुलिसिंग को मजबूत करने, ग्राम एवं नगर रक्षा समितियों को सक्रिय करने और आम लोगों से बेहतर संवाद स्थापित करने के

सामाजिक कार्यकर्ता, वरिष्ठ पुलिस अधिकारी, न्यायपालिका के प्रतिनिधि और विभिन्न गैर-सरकारी संगठनों (एनजीओ) के सदस्य शामिल हुए। इस दौरान महिला सुरक्षा, बाल सुरक्षा, दिव्यांगजन सुरक्षा, कमजोर वर्गों के सशक्तिकरण तथा पुलिस और सामाजिक संस्थाओं की सहभागिता जैसे महत्वपूर्ण मुद्दों पर गहन चर्चा की गई। एसडीओपी प्रशांत शर्मा को उनके क्षेत्र में सामुदायिक पुलिसिंग को मजबूत करने, ग्राम एवं नगर रक्षा समितियों को सक्रिय करने और आम लोगों से बेहतर संवाद स्थापित करने के

प्रयासों के लिए विशेष रूप से सम्मानित किया गया। उप पुलिस महानिरीक्षक विनीत कपूर ने इस अवसर पर कहा कि एसडीओपी प्रशांत शर्मा अपनी नियमित ड्यूटी के अतिरिक्त लगातार लोगों के बीच जाकर उनकी समस्याएं सुनते हैं। उनका क्षेत्र में मजबूत सोशल कनेक्ट पुलिस और जनता के बीच संबंधों को सुदृढ़ करता है। सम्मान प्राप्त करने के बाद एसडीओपी प्रशांत शर्मा ने कहा कि यह उपलब्धि शिवपुरी जिले के पुलिस अधीक्षक अमन सिंह राठौड़ के मार्गदर्शन और पूरी टीम के सहयोग का परिणाम है।

लखपति दीदी बनकर

राजेश्वरी परस्ते को इस योजना के तहत प्रतिमाह 1000 रुपये की आर्थिक सहायता प्राप्त होती है। उन्होंने इस राशि को नियमित रूप से बचाया और अपनी ओर से कुछ पैसे जोड़कर अपने घर पर ही एक छोटी किराना दुकान शुरू की। शुरुआत में दुकान में सीमित सामान था, लेकिन उनकी मेहनत और लगन से धीरे-धीरे दुकान चलने लगी। आज उनकी किराना दुकान गांव के लोगों के लिए दैनिक जरूरतों का एक सुविधाजनक केंद्र बन गई है। दुकान से होने वाली आय से वे अपने परिवार की आर्थिक मदद कर रही हैं और घर की जरूरतों को पूरा करने में भी सहाय्य दे रही हैं। इससे उनके परिवार की आर्थिक स्थिति में सकारात्मक बदलाव आया है।

## कलेक्टोरेट गेट पर युवक ने की आत्मदाह की कोशिश सागर में पेट्रोल से भरी बोतल लेकर पहुंचा



**मीडिया ऑडिटर, सागर (निप्र)।** सागर के कलेक्टर कार्यालय गेट पर गुरुवार दोपहर एक युवक ने आत्मदाह करने की कोशिश की। वह पेट्रोल से भरी बोतल लेकर आया था। पुलिस ने देखा तो उसका पीछ कर उसे पकड़ लिया और मोतीनगर थाने ले गई। युवक का आरोप है कि मोतीनगर पुलिस मारपीट के मामले में सुनवाई नहीं कर रही है और उनके खिलाफ झूठी एफआईआर दर्ज कर दी गई। सुनवाई नहीं होने के विरोध में उन्होंने यह कदम उठाया। जानकारी के अनुसार, जतिन पटवा निवासी बाघराज कॉलोनी पत्नी रचना पटवा समेत अन्य लोगों के साथ कलेक्टर कार्यालय पहुंचे थे। जतिन पेट्रोल से भरी बोतल लेकर आए। पुलिस ने रोकने की कोशिश की, लेकिन जतिन दौड़कर भागे। पुलिस ने पीछ कर जतिन को पकड़ लिया और पेट्रोल की बोतल छिन ली।

**पुलिस ने नहीं सुनी फरियाद :** पत्नी रचना पटवा ने बताया कि 13 फरवरी की रात जतिन किराना दुकान से घर लौट रहे थे। कुछ कॉलोनीवासियों ने उन्हें रोककर गाली-गलौज और मारपीट की। आवाज सुनकर रचना बीच-बचाव करने गई तो उसके साथ भी मारपीट हुई। ससुर और परिवार के अन्य सदस्य भी घायल हुए। घटना के बाद परिवार अस्पताल गया, जहां जतिन और ससुर को गंभीर चोटों के कारण भर्ती किया गया। मोतीनगर थाने में शिकायत करने पर भी सुनवाई नहीं हुई और उनके खिलाफ झूठी एफआईआर दर्ज कर दी गई। रचना ने निष्पक्ष जांच कर जतिन कार्रवाई की मांग की है।

## खरगोन में 25 लाख की पुलिया एक साल से अटकी सेल नदी से गुजरती है शवयात्रा, एंबुलेंस नहीं पहुंचती



**मीडिया ऑडिटर, खरगोन (निप्र)।** खरगोन जिले के मनावर में सेल नदी पर पुलिया निर्माण में देरी हो रही है। 24.99 लाख रुपये की लागत से बनने वाली इस पुलिया को पंचायत, जनपद और जिला पंचायत स्तर पर प्रशासनिक मंजूरी मिल चुकी है, लेकिन निर्माण कार्य आगे नहीं बढ़ पाया है। स्थानीय ग्रामीणों के अनुसार, पुलिया न होने के कारण गर्भवती महिलाओं के लिए गांव तक एंबुलेंस नहीं पहुंच पाती। मुक्तिधाम तक जाने वाली शवयात्रा भी पहाड़ी नाले से होकर गुजरती है। स्कूली बच्चों को भी नदी पार कर स्कूल पहुंचने में काफी परेशानी होती है। पहाड़ी नदी होने के कारण बारिश के मौसम में ग्रामीणों की मुश्किलें और बढ़ जाती हैं, जिससे हादसों का डर बना रहता है।

**25 लाख की पुलिया स्वीकृत काम साल भर से अटका :** रामरतन कटारे, देवीसिंह वसुनिया, राहुल खंडेलवाल और मुकाती वसुनिया ने बताया कि पंचायत के प्रस्ताव के बाद जनपद और जिला पंचायत ने अधिसंरचनात्मक मद से लगभग 25 लाख रुपये की पुलिया स्वीकृत की थी। हालांकि, एक साल बीत जाने के बाद भी काम शुरू नहीं हो पाया है। ग्रामीणों ने कलेक्टर और जिला पंचायत कार्यालय में कई बार इस संबंध में मांग उठाई है। पुलिया निर्माण की मांग करने वालों में शामिल 65 वर्षीय गेंदालाल नाथिया का कुछ महीने पहले निधन हो गया। दुर्भाग्यवश, उनकी शवयात्रा भी उसी पहाड़ी नदी के बीच से होकर मुक्तिधाम तक पहुंची थी। इस मामले में मंडलेश्वर की एसडीएम पूर्वा मंडलोई ने ग्रामीणों को आशवासन दिया है। उन्होंने कहा कि पुलिया निर्माण की कार्रवाई किस स्तर पर अटकी हुई है, इसकी जानकारी लेकर काम जल्द पूरा कराया जाएगा।

## बुरहानपुर में मरीज के पेट से 7 किलो ट्यूमर निकाला सरकारी अस्पताल में 2 घंटे चला ऑपरेशन

**मीडिया ऑडिटर, बुरहानपुर (निप्र)।** बुरहानपुर के स्व. नंदकुमारसिंह चौहान जिला चिकित्सालय में गुरुवार को डॉक्टरों ने 23 वर्षीय महिला के पेट से 7 किलो का ट्यूमर सफलतापूर्वक निकाला है। सिंधखेड़ा निवासी मरीज सरस्वती बाई का यह जटिल ऑपरेशन करीब 2 घंटे तक चला। फिलहाल मरीज की स्थिति संतोषजनक है और उन्हें डॉक्टरों की निगरानी में रखा गया है। इस जटिल ऑपरेशन को शल्य चिकित्सक डॉ. दर्पण टोके और स्त्रीरोग विशेषज्ञ डॉ. रेहाना बोहरा की टीम ने सावधानीपूर्वक संपन्न किया। इस दौरान नर्सिंग ऑफिसर पल्लवी साहू व दुर्गा और ओ.टी. टैकिनिशियन हिमांशु बाबरे व अभय सिंह भी टीम में शामिल रहे। डॉक्टरों ने बताया कि मरीज के पेट से इतनी बड़ी गांठ को निकालना एक चुनौतीपूर्ण प्रक्रिया थी।

**आधुनिक सुविधाओं और समन्वय से मिली सफलता :** डॉक्टरों के अनुसार, अस्पताल में उपलब्ध आधुनिक चिकित्सा सुविधाओं और टीम के बेहतर समन्वय के कारण यह जटिल ऑपरेशन सफलतापूर्वक संभव हो पाया। सिविल सर्जन डॉ. दर्पण टोके ने बताया कि जिला अस्पताल में इस तरह के ऑपरेशन पहले भी हुए हैं। हालांकि, यह विशेष मामला अपनी जटिलता के कारण महत्वपूर्ण था।

**मरीज की हो रही लगातार निगरानी :** अस्पताल प्रबंधन ने जानकारी दी है कि ऑपरेशन के बाद सरस्वती बाई को डॉक्टरों की गहन निगरानी में रखा गया है। मरीज की स्थिति संतोषजनक है और उनके शीघ्र स्वस्थ होने के लिए अस्पताल में आवश्यक उपचार जारी है।

# रतलाम में पारा 40 डिग्री पहुंचा: मार्च के दूसरे हफ्ते में ही तेज गर्मी

**मीडिया ऑडिटर, रतलाम (निप्र)।** मार्च के दूसरे सप्ताह से गर्मी ने अपना ओर तेज रूप दिखाया शुरू कर दिया है। बुधवार को रतलाम में पारा सबसे ज्यादा 40 डिग्री पर पहुंच गया। गर्मी का असर तेज होते ही स्वास्थ्य विभाग ने गर्मी से बचाव को लेकर एडवाइजरी जारी कर दी है। पिछले 24 घंटे में रतलाम शहर में दिन के तापमान में 1.2 डिग्री परे का उछाल आया है। मौसम विभाग की माने तो 15 मार्च से गर्मी और तेज अपना रूप दिखाएगी। मंगलवार को दिन का तापमान 38.8 डिग्री दर्ज हुआ था। जबकि रात का तापमान 18.5 डिग्री दर्ज हुआ। वहीं बुधवार को दिन का पारा 40.0 डिग्री पर जा पहुंचा। जबकि रात का तापमान 19.2 डिग्री दर्ज हुआ। गर्मी के तेज तेवर के कारण दिन में सड़के सुनसान नजर आ रही है। सड़कों पर आवजाही भी कम है। मौसम विभाग के अनुसार, वर्तमान में हवा की दिशा उत्तर-पूर्व से अब पश्चिम और उत्तर-पश्चिम हो गई है। वहीं, हवा में नमी बहुत कम है। साथ ही रेगिस्तानी



इलाकों से मर पहुंचती है। यह अपने साथ गर्मी भी लाती है। मौसम विभाग ने 15 मार्च के बाद मौसम में बदलाव होने का अनुमान जताया है। वेस्टर्न डिस्टर्बेंस (पश्चिमी विक्षोभ) की वजह से पूर्वी-दक्षिणी हिस्से में हल्की बूदबांदी और

बादल छाए रह सकते हैं।

**मार्च में सर्दी-जुकाम, एलर्जी का खतरा :** मार्च से जुलाई तक तापमान में बढ़ोतरी होने की संभावना को देखते हुए मुख्य चिकित्सा एवं स्वास्थ्य अधिकारी डॉ. संध्या बेलसरे ने गर्मी से बचाव के

लिए एडवाइजरी जारी की है। डॉक्टरों की माने तो मार्च का यही मौसम सबसे ज्यादा बीमारियां फैलाता है। इस महीने दिन में तो गर्मी बढ़ जाती है, लेकिन रात और सुबह हल्की ठंड रहती है। कई बालक लोग दिन की गर्मी से बचने के लिए हल्के कपड़े पहन लेते हैं। वहीं, कोल्ड्रूक्स समेत शीतल पेय पदार्थों का भी सेवन करते हैं। इससे सर्दी-जुकाम एलर्जी और अस्थमा के मरीज बढ़ते हैं। सुबह और देर रात ठंडी हवा से बचना जरूरी है। खासकर बच्चों और बुजुर्गों को।

**पिछले पांच दिन के तापमान पर एक नजर :** दिनांक अधिकतम तापमान 11 मार्च 40.0 19.2, 10 मार्च 38.8 18.5, 9 मार्च 39.2 18.6, 8 मार्च 39.0 17, 7 मार्च 38.6 17.6,

**गर्मी से बचाव के लिए उपाय अपनाएं :** अत्यधिक गर्मी से बचाव के लिए पर्याप्त पानी पिए, भले ही आपको प्यास न लगी हो। यात्रा करते समय पीने का पानी अपने साथ रखें। ओआरएस का उपयोग करें। अपने घर के बने पेय जैसे नींबू पानी छछ, लस्सी फलों के रस में

थोड़ा नमक मिलाकर पिये। उच्च जल सामग्री वाले मौसमी फल और सब्जियां खाएं जैसे तरबूज, खरबूजा, संतरा, अंगूर अनानास, ककड़ी, खीरा और सलाद पत्ते का उपयोग करें। ढीले, सूती और हल्के रंग के कपड़े पहनें। सीधे धूप के संपर्क में आने पर अपने सर को ढकने के लिए छाता, टोपी, तोलिया या अन्य पारंपरिक कपड़ों का उपयोग करें। धूप में बाहर निकलते समय जूते या चप्पल पहनें। हवादार और ठंडी जगह पर रहे। दोपहर 12 से 3 बजे तक धूप में बाहर निकलने से बचे। दोपहर में बाहर होने पर भारी मेहनत वाले काम ना करें। खाना पकाने के क्षेत्र को हवादार रखने के लिए दरवाजे और खिड़कियां खोलें।

डशराब, चाय, कॉफी और अत्यधिक चीनी वाले कोल्ड ड्रिंक से बचे, यह शरीर से तरल पदार्थ कम करते हैं और पेट में मरोड़ पैदा कर सकते हैं। अधिक प्रोटीन वाला भोजन से बचें और बासी खाना ना खाएं। बच्चों या पालतू जानवरों को खड़ी गाड़ी में ना छोड़ें वाहन के अंदर का तापमान खतरनाक हो सकता है।

## पिता को जेल से छुड़ाकर लाए बेटे ने खुदकुशी की महिलाएं रोज 2 किमी दूर से ला रहीं पानी

**खंडवा में पिता को शराब पीने से मना किया तो बोला- मर जा बेटे ने सलफास गटक लिया**

**मीडिया ऑडिटर, खंडवा (निप्र)।** खंडवा जिले के छैगांवमाखन क्षेत्र के ग्राम हरसवाड़ा में गुरुवार सुबह 22 वर्षीय प्रवीण मंडलोई (गुर्जर) ने जहर (सलफास) खाकर आत्महत्या कर ली। दोपहर को उसकी मौत हो गई। युवक अपने पिता को चोरी के आरोप में जेल से जमानत पर छुड़ाकर लाया था। परिवार वाले उसे जिला अस्पताल लेकर पहुंचे, जहां डॉक्टरों ने उसे मृत घोषित कर दिया। फिलहाल शव का पोस्टमार्टम किया जा रहा है।



प्रवीण इंदौर से गांव आया। परिवार के लोगों ने सलाह दी कि जमानत करावा लो, शायद वह सुधर जाए। इसके बाद प्रवीण ने बुधवार को 10 हजार रुपए खर्च कर पिता की जमानत कराई।

**पिता ने कहा- मैं तो शराब पीना नहीं छोड़ूंगा :** शाम को जब प्रवीण पिता को लेकर गांव पहुंचा, तो पिता ने गांव के बाहर ही शराब खरीदी और पीने बैठ गया। बेटे ने समझाया कि बहुत बदनामी हो गई है, अब शराब छोड़ दोगे तो चोरी वगैरह नहीं

करोगे। पिता नहीं माना, तो बेटे ने कहा कि तुम शराब नहीं छोड़ोगे तो मैं मर जाऊंगा। इस पर पिता कैलाश ने कहा कि, 'जा तू मर जा, मैं तो शराब पीना नहीं छोड़ूंगा।' इसी बात से आहत होकर प्रवीण ने जान दे दी।

**कोरोना काल में हो चुका है मां का देहांत :** रिश्तेदारों के मुताबिक, प्रवीण के परिवार में केवल एक बहन और पिता ही हैं। कोरोना काल के दौरान उसकी मां का देहांत हो चुका है। प्रवीण ही पूरे परिवार की खेती-बाड़ी संभालता था। इस साल खेत में गेहूं और चने की फसल लगी हुई थी।

**फसल कटाई के लिए रुका और उठा लिया कदम :** फसल पकने के बाद प्रवीण इंदौर चला गया था, ताकि कुछ दिन काम करके कर्जा चुका सके।

वह पिता की जमानत लेकर उन्हें जेल से छुड़ाकर घर लाया था और बुधवार रात को ही वापस इंदौर जाने लगा था। परिवार वाले उसे जिला अस्पताल लेकर पहुंचे, जहां डॉक्टरों ने उसे मृत घोषित कर दिया। फिलहाल शव का पोस्टमार्टम किया जा रहा है। मृतक प्रवीण के मामा भगवान गुर्जर ने बताया कि प्रवीण इंदौर में दूध डेयरी पर नौकरी करता था। उसके पिता कैलाश को गांव के कोटवार के घर चोरी के आरोप में पुलिस पकड़कर ले गई थी और जेल में डाल दिया था।

लेकिन परिवार के लोगों ने उसे यह कहकर रोक लिया कि गेहूं-चने की फसल कटवा ले, उपज बेचने के बाद चले जाना। वह फसल कटाई के लिए रुक गया और सुबह यह कदम उठा लिया।

**मीडिया ऑडिटर, सलामतपुर (निप्र)।** सांची विकासखंड के ग्राम बांसिया में नल-जल योजना का बोरवेल सूख जाने से ग्रामीणों के सामने गंभीर पेयजल संकट खड़ा हो गया है। मार्च महीने की शुरुआत में ही जलस्रोत सूख जाने के कारण गांव के लोगों को पीने के पानी के लिए करीब दो किलोमीटर दूर खेतों तक जाना पड़ रहा है। गर्मी का मौसम अभी पूरी तरह शुरू भी नहीं हुआ है, लेकिन इससे पहले ही गांव में पानी की समस्या विकराल रूप लेने लगी है। महिलाओं और बच्चों को प्रतिदिन लंबी दूरी तय कर पानी लाना पड़ रहा है, जिससे दैनिक जीवन प्रभावित हो रहा है। समस्या को लेकर जनपद सदस्य प्रतिनिधि चरण सिंह ग्रामीणों के साथ रायसेन कलेक्ट्रेट पहुंचे और जनसुनवाई में कलेक्टर को ज्ञापन

सौंपकर गांव में नए बोरवेल खुदवाने तथा पानी की टंकी निर्माण कराने की मांग की। ग्रामीणों का कहना है कि यदि जल्द वैकल्पिक व्यवस्था नहीं की गई तो आने वाले दिनों में स्थिति और भी गंभीर हो सकती है। उन्होंने प्रशासन से जल्द समाधान की मांग करते हुए चेतावनी दी है कि समस्या का निराकरण नहीं हुआ तो आगे आंदोलन करना पड़ेगा। महिलाओं को पानी के लिए जहोजहद करनी पड़ रही चरण सिंह, जनपद सदस्य प्रतिनिधि ने बताया कि बांसिया गांव में नल-जल योजना का बोर कर पानी लाना पड़ रहा है, जिससे दैनिक जीवन प्रभावित हो रहा है। समस्या को लेकर जनपद सदस्य प्रतिनिधि चरण सिंह ग्रामीणों के साथ रायसेन कलेक्ट्रेट पहुंचे और जनसुनवाई में कलेक्टर को ज्ञापन

सौंपकर गांव में नए बोरवेल खुदवाने तथा पानी की टंकी निर्माण कराने की मांग की। ग्रामीणों का कहना है कि यदि जल्द वैकल्पिक व्यवस्था नहीं की गई तो आने वाले दिनों में स्थिति और भी गंभीर हो सकती है। उन्होंने प्रशासन से जल्द समाधान की मांग करते हुए चेतावनी दी है कि समस्या का निराकरण नहीं हुआ तो आगे आंदोलन करना पड़ेगा। महिलाओं को पानी के लिए जहोजहद करनी पड़ रही चरण सिंह, जनपद सदस्य प्रतिनिधि ने बताया कि बांसिया गांव में नल-जल योजना का बोर कर पानी लाना पड़ रहा है, जिससे दैनिक जीवन प्रभावित हो रहा है। समस्या को लेकर जनपद सदस्य प्रतिनिधि चरण सिंह ग्रामीणों के साथ रायसेन कलेक्ट्रेट पहुंचे और जनसुनवाई में कलेक्टर को ज्ञापन

## मंदसौर की झील गुप्ता बनीं सिविल जज न्यायिक सेवा परीक्षा में 11वां स्थान मिला

**मीडिया ऑडिटर, मंदसौर (निप्र)।** मंदसौर जिले के लिए गौरव का क्षण है। शहर की बेटी झील गुप्ता ने गुजरात में आयोजित सिविल जज (ज्युडिशियल सर्विस) परीक्षा में 11वां स्थान हासिल किया है। उनकी इस उपलब्धि से परिवार के साथ-साथ पूरे शहर में खुशी और गर्व का माहौल है। झील गुप्ता, जिला सहकारी बैंक मंदसौर शाखा के शाखा प्रबंधक राजेंद्र लक्ष्मीनारायण गुप्ता की पुत्री हैं। जैसे ही उनके चयन और रैंक की जानकारी सामने आई, परिवार, रिश्तेदारों, मित्रों और शहरवासियों ने उन्हें बधाइयां दीं और उज्वल भविष्य की कामनाएं कीं।



**मेहनत, अनुशासन से मिलती है सफलता :** झील गुप्ता ने बताया कि इस सफलता के लिए उन्होंने लंबे समय तक लगातार मेहनत, अनुशासन और लगन के साथ तैयारी की। तैयारी के दौरान कई चुनौतियां भी सामने आईं, लेकिन परिवार और शिक्षकों के सहयोग तथा अपने आत्मविश्वास से उन्होंने सभी कठिनाइयों को पार किया। उन्होंने अपनी सफलता का श्रेय माता-पिता, शिक्षकों और परिवार के सहयोग को दिया। झील गुप्ता, जिला सहकारी बैंक मंदसौर शाखा के शाखा प्रबंधक राजेंद्र लक्ष्मीनारायण गुप्ता की पुत्री हैं। जैसे ही उनके चयन और रैंक की जानकारी सामने आई, परिवार, रिश्तेदारों, मित्रों और शहरवासियों ने उन्हें बधाइयां दीं और उज्वल

भविष्य की कामनाएं कीं। झील ने बताया कि परीक्षा की तैयारी के दौरान उन्होंने नियमित पढ़ाई, बेहतर समय प्रबंधन और विषयों को गहराई से समझने पर खास ध्यान दिया। युवाओं को संदेश देते हुए झील गुप्ता ने कहा कि जो छत्र सिविल जज बनने का सपना देखते हैं, उन्हें धैर्य, मेहनत और सकारात्मक सोच के साथ तैयारी करनी चाहिए।

असफलता से घबराने के बजाय उससे सीखकर आगे बढ़ना ही सफलता की कुंजी है। भविष्य की योजनाओं को लेकर झील गुप्ता ने कहा कि जज के रूप में उनका लक्ष्य न्याय व्यवस्था को मजबूत बनाना और आम लोगों को शीघ्र व निष्पक्ष न्याय दिलाने की दिशा में काम करना है। उनकी इस उपलब्धि पर शहर के जनप्रतिनिधियों और नागरिकों ने भी शुभकामनाएं दी हैं।

## इजराइल-ईरान की जंग से छोटे दुकानदारों को बड़ी परेशानी

**मीडिया ऑडिटर, नर्मदापुरम, (निप्र)।** अमेरिका-इजराइल और ईरान के बीच चल रही जंग के कारण देशभर में प्लंपीजी गैस की भारी किल्लत हो गई है। इसका सीधा असर नर्मदापुरम में भी देखने को मिल रहा है, जहां व्यावसायिक गैस सिलेंडरों की सप्लाई बंद होने से छोटे दुकानदारों को अपनी दुकानें बंद करनी पड़ रही हैं। कर्मशियल सिलेंडर की सप्लाई रुकने का सबसे ज्यादा असर सड़क किनारे ठेले लगाने वालों और छोटे दुकानदारों पर पड़ रहा है। शहर में नेहरू पार्क के पास स्थित चौपाटी पर 25 से ज्यादा दुकानें संचालित होती हैं। गुरुवार को इनमें से 5 ठेले केवल इसलिए बंद रहे क्योंकि उनके पास गैस सिलेंडर खत्म हो गया था। जिन दुकानदारों के पास फिलहाल गैस उपलब्ध है, वे ही अपनी दुकान

चला पा रहे हैं। हालांकि, उनका कहना है कि दो-तीन दिन में उन्हें भी काम बंद करना पड़ेगा।

**दुकानदारों ने कहा- एजेंसी ने गैस देने से किया मना :** दुकानदार सुजीत चौरसिया ने बताया, 'होली और रांगचमी के दुकान बंद थी, इसलिए सिलेंडर में गैस बची रह गई। अब दो-तीन दिन और सिलेंडर चलेगा उसके बाद क्या करेंगे पता नहीं।' उन्होंने आगे बताया कि वे गैस लेने के लिए एजेंसी पर गए थे, लेकिन उन्होंने नया सिलेंडर देने से साफ मना कर दिया। छोले-चाट विक्रेता प्रमोद प्रजापति ने बताया, 'मेरे पास सिलेंडर खत्म हो गया। नया सिलेंडर भी नहीं मिला रहा है। इसलिए दुकान को बंद करना पड़ा।' प्रमोद ने अपनी परेशानी बताते हुए कहा, 'बीते 10 साल से दुकान चला रहा हूँ लेकिन ऐसी

स्थिति पहले कभी नहीं देखी।'

**लकड़ी और कोयले की डिमांड बढ़ने की संभावना :** व्यावसायिक गैस सिलेंडरों की आपूर्ति बंद होने से अब कुछ होटल और रेस्टोरेंट संचालकों को मजबूरी में लकड़ी और कोयले का उपयोग करना पड़ेगा। यही कारण है कि आने वाले दिनों में बाजार में जलाऊ लकड़ी और कोयले की डिमांड बढ़ने की पूरी संभावना है। इस संभावित मांग को देखते हुए शहर के लकड़ी और कोयला कारोबारियों ने अपनी तैयारियां भी शुरू कर दी हैं।

**कोयला 25 और जलाऊ लकड़ी 10 रुपए किलो :** कोयला कारोबारी स्वर्ण सिंह ने बताया, 'कोयले और जलाऊ लकड़ी की डिमांड बढ़ सकती है। इस वजह से स्टॉक को व्यवस्थित कर रहे हैं।'

## चारा मशीन में फंसा 6 साल की बच्ची का हाथ कटकर अलग हुई उंगलीकी छतरपुर जिला अस्पताल में सर्जरी

**मीडिया ऑडिटर, छतरपुर (निप्र)।** छतरपुर में गुरुवार को चारा काटने वाली मशीन की चपेट में आने से एक 6 वर्षीय बच्ची की उंगली कट गई। गंभीर हालत में बच्ची को पहले स्थानीय अस्पताल ले जाया गया, जहां से प्राथमिक उपचार के बाद उसे जिला अस्पताल रेफर कर दिया गया। जिला अस्पताल में डॉक्टरों ने सर्जरी कर कटी हुई उंगली को जोड़ दिया है। यह घटना महाराजपुर थाना क्षेत्र के ग्राम नैगुवा की है। यहां रहने वाले अनूप सिंह यादव की 6 वर्षीय बेटी आराध्या यादव खेत में खेल रही थी। खेलते समय वह पास में रखी चारा काटने वाली कटिया मशीन के पास पहुंच गई।

इसी दौरान मशीन का लॉक अचानक खुल गया और उसका पहिया घूमने लगा। अचानक बच्ची का हाथ मशीन की चपेट में आ गया, जिससे उसकी एक उंगली



कटकर अलग हो गई।

**जिला अस्पताल में उंगली को जोड़ने सर्जरी हुई :** घटना के बाद परिजन

घबरा गए और कटी हुई उंगली को लेकर तुरंत नजदीकी अस्पताल पहुंचे। वहां डॉक्टरों ने प्राथमिक उपचार के बाद बच्ची

को जिला अस्पताल छतरपुर रेफर कर दिया।

जिला अस्पताल में सर्जन की टीम ने तत्काल ऑपरेशन कर कटी हुई उंगली को जोड़ने का प्रयास किया। बच्ची को फिलहाल अस्पताल में भर्ती कर निगरानी में रखा गया है। जिला अस्पताल के सर्जन डॉ. मनोज चौधरी के मुताबिक, बच्ची की हालत फिलहाल स्थिर है। उंगली पूरी तरह से जुड़ पाएगी या नहीं, यह अगले तीन से चार दिन में ही स्पष्ट हो पाएगा। अगर इस दौरान उंगली काली नहीं पड़ती है, तो उसके सफलतापूर्वक जुड़ने की संभावना बनी रहेगी।

**पॉलीथिन में बर्फ के साथ सुरक्षित लाना जरूरी :** डॉ. चौधरी ने यह भी बताया कि यदि कटी हुई उंगली को स्वच्छ तरीके से पॉलीथिन में पैक कर बर्फ में सुरक्षित रखकर लाया जाता, तो उसे जोड़ने

की संभावना काफी अधिक होती है। आमतौर पर ऐसे मामलों में अंग को ठंडे तापमान में रखने से ऊतकों के क्षतिग्रस्त होने की प्रक्रिया धीमी हो जाती है और सर्जरी सफल होने की संभावना बढ़ जाती है।

उन्होंने बताया कि इस मामले में परिजन उंगली को खुली अवस्था में लेकर अस्पताल पहुंचे थे, जिससे ऊतकों के डैमेज होने की संभावना बढ़ जाती है। शरीर से अलग होने के बाद अंग में नेक्रोसिस यानी ऊतकों के नष्ट होने की प्रक्रिया शुरू हो जाती है। इसलिए ऐसे मामलों में अंग को साफ पॉलीथिन में रखकर बर्फ के साथ सुरक्षित लाना जरूरी होता है। फिलहाल डॉक्टरों की टीम बच्ची की लगातार निगरानी कर रही है और आगे कुछ दिनों तक उसकी स्थिति पर नजर रखी जाएगी।

भारत को पहली जीत दिलाने वाले कप्तान

## ...जिनके नाम पर विजय हजारों ट्रॉफी

नई दिल्ली, एजेंसी। विजय सैमुअल हजारों की गिनती भारत के महान बल्लेबाजों में होती है। उन्होंने घरेलू और अंतरराष्ट्रीय क्रिकेट में शानदार प्रदर्शन किया और भारतीय क्रिकेट के शुरुआती दौर में टीम को मजबूती दी। उनके सम्मान में भारत के घरेलू वनडे टूर्नामेंट का नाम रखा गया है। विजय हजारों का जन्म 11 मार्च 1915 को महाराष्ट्र के सांगली में हुआ था। ग्रामीण इलाके में विजय हजारों को ऑस्ट्रेलिया के महान स्पिन गेंदबाज क्लेरी ग्रिमेट ने कोचिंग दी थी। 1934/35 में फर्स्ट क्लास करियर



की शुरुआत करने वाले विजय हजारों ने साल 1946 में इंग्लैंड के खिलाफ लॉर्ड्स के ऐतिहासिक मैदान पर अपने अंतरराष्ट्रीय करियर की शुरुआत की थी। 31 साल की उम्र में भारत की ओर से पहला मैच खेलते हुए विजय हजारों ने 31 रन और 34 रन की परियां खेली थीं।

विजय हजारों भारत की ओर से 1,000 रन का आंकड़ा छूने वाले पहले खिलाड़ी थे। वह टेस्ट मैच की दोनों परियों में शतक (116 और 145 रन) लगाने वाले पहले भारतीय खिलाड़ी भी हैं। यह कारनामा उन्होंने जनवरी 1948 में एडिलेड के मैदान पर ऑस्ट्रेलिया के विरुद्ध किया था। वह प्रथम श्रेणी में तिहरा शतक लगाने वाले पहले भारतीय भी हैं, जिन्होंने यह कारनामा जनवरी 1940 में महाराष्ट्र की तरफ से खेलते हुए बड़ौदा के खिलाफ किया था।

प्रथम श्रेणी में 50 शतक लगाने वाले पहले भारतीय विजय हजारों ने भारत की तरफ से 30 टेस्ट मैच खेले। इस दौरान 52 पारियों में 47.65 की औसत के साथ 2,192 रन बनाए, जिसमें 7 शतक और 9 अर्धशतक शामिल रहे। उनकी कप्तानी में ही आजाद भारत ने पहली टेस्ट जीत हासिल की थी। यह मैच साल 1952 में खेला गया, जिसमें इंग्लैंड के खिलाफ भारत ने पारी और 8 रन से मुकाबला अपने नाम किया था।

## दिल्ली एयरपोर्ट पर हुआ हेड कोच गौतम गंभीर का जोरदार स्वागत



नई दिल्ली, एजेंसी। भारतीय टीम ने रविवार को टी20 वर्ल्ड कप 2026 के खिताब को अपने नाम किया। सूर्यकुमार यादव की कप्तानी में टीम इंडिया ने फाइनल में न्यूजीलैंड को 96 रनों से हराया। भारतीय टीम की ऐतिहासिक जीत के बाद दिल्ली एयरपोर्ट पर हेड कोच गौतम गंभीर का जोरदार स्वागत हुआ। गौतम गंभीर के स्वागत के लिए एयरपोर्ट पर फैंस का हजूम उमड़ा। गंभीर का माला पहनाकर स्वागत किया गया। गंभीर अपनी पत्नी और दोनों बेटियों के साथ एयरपोर्ट पर नजर आए। कड़ी सुरक्षा के बीच गंभीर को उनकी गाड़ी तक पहुंचाया गया, जहां से वह अपने घर के लिए रवाना हो गया। गौतम गंभीर के हेड कोच बनने के बाद टीम इंडिया ने यह दूसरी आईसीसी ट्रॉफी जीती है। इससे पहले साल 2025 में भारतीय टीम ने आईसीसी चैंपियंस ट्रॉफी का खिताब अपने नाम किया था। फाइनल मुकाबले में पहले बल्लेबाजी करते हुए भारतीय टीम ने 20 ओवर में 5 विकेट गंवाकर 255 रन बनाए। टीम की ओर से संजु सैमसन ने बेहतरीन बल्लेबाजी करते हुए 46 गेंदों में 89 रनों की दमदार

पारी खेली। उन्होंने अपनी इस पारी के दौरान 5 चौके और 8 छक्के लगाए। वहीं, अभिषेक शर्मा ने 21 गेंदों में 52 रनों की तेज तर्रार पारी खेली। ईशान किशन ने 25 गेंदों में 54 रनों की दमदार पारी खेली। अंतिम ओवरों में शिवम दुबे ने महज 8 गेंदों में 26 रन बनाए, जिसके दम पर भारतीय टीम टी20 विश्व कप के नॉकआउट मुकाबले का सबसे बड़ा स्कोर बनाने में सफल रही।

256 रनों के लक्ष्य का पीछ करते हुए न्यूजीलैंड की पूरी टीम 19 ओवर में 159 रन बनाकर ढेर हो गई। कीवी टीम की तरफ से टिम सीफर्ट ने सर्वाधिक 52 रन बनाए, जबकि मिचेल सैंटनर ने 43 रनों का योगदान दिया। गेंदबाजी में भारत की ओर से जसप्रीत बुमराह ने बेहतरीन प्रदर्शन करते हुए 4 ओवर में सिर्फ 15 रन देकर 4 बड़े विकेट निकाले। भारत घरेलू सरजमा में टी20 विश्व कप के खिताब को जीतने वाला पहला देश बना। इसके साथ ही सूर्यकुमार यादव की कप्तानी में टीम इंडिया लगातार दूसरी बार टी20 विश्व कप को जीतने वाली दुनिया की पहली टीम बनी।

### क्रिकेटर अभिषेक शर्मा

## शून्य के संघर्ष से विश्व कप फाइनल के तूफानी अर्धशतक तक का सफर

चंडीगढ़, एजेंसी। जब टी20 विश्व कप के शुरुआती मैचों में अभिषेक लगातार तीन बार शून्य पर आउट हुए, तो चारों तरफ उनकी तकनीक पर सबाल उठने लगे थे।



लेकिन ठीक फाइनल से पहले, अहमदाबाद के नरेंद्र मोदी स्टेडियम में मिली एक 'जादुई सीख' ने पूरा खेल बदल दिया। पिता की वो सीख: 'घबराना नहीं, तुम नंबर-1 हो।' अभिषेक के पिता और कोच राज कुमार शर्मा ने सेमीफाइनल की विफलता के बाद अपने बेटे पर दबाव बनाने के बजाय उसे उसकी असली ताकत याद दिलाई। 'मैंने उससे बस इतना कहा— हर खिलाड़ी के करियर में उतार-चढ़ाव आते हैं। तुम दुनिया के नंबर-1 टी20 बल्लेबाज हो, अपनी काबिलियत पर भरोसा रखो।'

### फाइनल में 'सितसर किंग' का अवतार

फाइनल के दबाव भरे मैच में अभिषेक ने वही किया जिसके लिए वे जाने जाते हैं:

- **सबसे तेज अर्धशतक:** सिर्फ 21 गेंदों में टी20 विश्व कप नॉकआउट का सबसे तेज पचासा जड़ दिया।
- **तेज गेंदबाजों पर प्रहार:** उनके 50 रनों में से 48 रन तेज गेंदबाजों के खिलाफ आए।
- **स्वाभाविक खेल:** स्पिन के खिलाफ चुनौतियों के बावजूद, उन्होंने निडर होकर अपना नेचुरल गेम खेला।
- **सफलता के पीछे का 'त्रिकोण':** (युवराज, गंभीर और दिग्गज) अभिषेक की इस सफलता में तीन प्रमुख स्तंभों का बड़ा योगदान रहा है:
- **युवराज सिंह का साथ:** 'सितसर किंग' युवराज सिंह ने कर्टिन दौर में लगभग रोज फोन कर अभिषेक की तकनीक और रणनीति पर चर्चा की।
- **गौतम गंभीर का भरोसा:** टीम के हेड कोच गंभीर ने उन्हें मानसिक रूप से मजबूत रहने और निडर होकर खेलने का हौसला दिया।
- **दिग्गजों का अध्ययन:** बचपन से ही अभिषेक ने सचिन तेंदुलकर, रोहित शर्मा और युवराज सिंह की बल्लेबाजी का घंटों अध्ययन कर अपनी तकनीक को निखारा है।
- **जश्न का तरीका:** अमृतसर की गलियों से स्वर्ण मंदिर तक अभिषेक के पिता ने बताया कि जब यह चैंपियन खिलाड़ी अमृतसर लौटेंगे, तो जश्न की शुरुआत शोर-शराबे से नहीं बल्कि आस्था से होगी: सबसे पहले स्वर्ण मंदिर (हरमंदिर साहिब) में मत्था टेकेंगे। इसके बाद गुरुद्वारा बाबा दीप सिंह शहीद और अन्य पवित्र स्थलों पर जाकर शुकिया अदा करेंगे।

### आईसीसी टी20 रैंकिंग: अभिषेक शर्मा शीर्ष पर बरकरार

#### ईशान किशन और संजु सैमसन ने लगाई लंबी छलांग

नई दिल्ली, एजेंसी। आईसीसी ने टी20 बल्लेबाजों की नई रैंकिंग जारी कर दी है। बाएं हाथ के विस्फोटक सलामी बल्लेबाज अभिषेक शर्मा अपना पहला स्थान बरकरार रखने में कामयाब रहे हैं। ईशान किशन ने अपने करियर की बेस्ट रैंकिंग हासिल की है। आईसीसी द्वारा बुधवार को जारी ताजा रैंकिंग में अभिषेक शर्मा पहले स्थान पर बरकरार हैं। टी20 विश्व कप 2026 में खराब फॉर्म से गुजरे अभिषेक ने फाइनल में 21 गेंद पर 52 रन की पारी खेली थी। इसी पारी की बदौलत वह अपना शीर्ष स्थान बचाए रखने में कामयाब रहे हैं। टी20 विश्व कप 2026 में शानदार प्रदर्शन करते हुए 9 मैचों की 9 पारियों में 317 रन बनाने वाले विकेटकीपर



बल्लेबाज ईशान किशन को 2 स्थान का फायदा हुआ है। वह दूसरे स्थान पर पहुंच गए हैं। यह उनके करियर की सर्वश्रेष्ठ टी20 रैंकिंग है। ईशान ने भी विश्व कप फाइनल में 25 गेंदों पर 54 रन की पारी खेली थी। पाकिस्तान के सलामी बल्लेबाज साहिबजाद फरहान को एक स्थान का नुकसान हुआ है। वह तीसरे स्थान पर चले गए हैं। इंग्लैंड के फिल साल्ट एक स्थान के नुकसान के साथ चौथे स्थान पर चले गए हैं।

शीर्षका के पथुम निसांका पांचवें स्थान पर हैं। न्यूजीलैंड के विकेटकीपर बल्लेबाज टिम साइफर्ट को 4 स्थान का फायदा हुआ है। वह छठे स्थान पर हैं। भारतीय बल्लेबाज तिलक वर्मा 1 स्थान के नुकसान के साथ सातवें और डेवाल्ड ब्रेविस आठवें स्थान पर हैं। भारतीय कप्तान सूर्यकुमार यादव का विश्व कप बल्ले से अच्छा नहीं रहा था। उन्हें 2 स्थान का नुकसान हुआ है। वह नौवें स्थान पर हैं, जबकि जोस बटलर एक स्थान के नुकसान के साथ दसवें स्थान पर हैं। बटलर



का टी20 विश्व कप भी बेहद निराशाजनक रहा था। इसके अलावा, इंग्लैंड के लिए भारत के खिलाफ सेमीफाइनल में शतक लगाने वाले युवा बल्लेबाज जैकब बेथल को 17 स्थान का फायदा हुआ है। वह 16वें स्थान पर पहुंच गए हैं। फिन एलन 7 स्थान की छलांग लगाते हुए 20वें और भारत के विश्व कप हीरो संजु सैमसन 18 स्थान की छलांग लगाते हुए 22वें स्थान पर पहुंच गए हैं।

### मिडिल ईस्ट संकट के कारण

## अफगानिस्तान-श्रीलंका सीरीज स्थगित: एसीबी



काबुल, एजेंसी। अफगानिस्तान क्रिकेट बोर्ड ने बुधवार को बताया कि अफगानिस्तान और श्रीलंका के बीच 13 मार्च से शुरू होने वाली द्विपक्षीय सीरीज स्थगित कर दी गई है। सीरीज मिडिल ईस्ट के मौजूदा हालात के कारण पलायन पर लगी रोक और अन्य लॉजिस्टिक समस्याओं की वजह से स्थगित की गई है। सीरीज अब 2026 के अंत में खेली जा सकती है। इस सीरीज के तहत अफगानिस्तान पहली बार श्रीलंका की मेजबानी करने वाला था। 13, 15 और 17 मार्च को शारजाह क्रिकेट स्टेडियम में तीन टी20 मैच खेले जाते थे। इसके बाद 20, 22 और 25 मार्च को तीन वनडे मैच दुबई इंटरनेशनल क्रिकेट स्टेडियम में खेला जाना था। अफगानिस्तान क्रिकेट बोर्ड ने अपने बयान में कहा, 'एमिरेट्स क्रिकेट बोर्ड (ईसीबी) से मंजूरी मिलने के बाद, दोनों जगहों पर मैच आयोजित करने की तैयारियां पूरी कर ली गई थीं। मार्च की शुरुआत में, अचानक हुई घटनाओं की वजह से लॉजिस्टिक दिक्कतें पैदा हो गईं, जिससे सीरीज के लिए यात्रा प्रबंधन और अन्य योजनाओं पर असर पड़ा।'

बोर्ड ने कहा, 'हालात को संभालने के लिए, अफगानिस्तान क्रिकेट बोर्ड ने एमिरेट्स क्रिकेट बोर्ड, शारजाह क्रिकेट स्टेडियम और दुबई इंटरनेशनल क्रिकेट स्टेडियम समेत मुख्य स्टेकहोल्डर्स के साथ कई बार बातचीत की। 4 मार्च को एक संयुक्त बैठक हुई, जिसमें हालात पर नजर रखने और 6 मार्च तक फिर से जांच करने की सलाह दी गई। 7 मार्च को हुई अगली मीटिंग में आखिरी फैसला लेने से पहले 9 मार्च तक इंतजार करने की सलाह दी गई।'

एसीबी ने यह भी कहा कि उन्होंने इस पूरे प्रक्रिया की श्रीलंका क्रिकेट बोर्ड को जानकारी दी थी। सीरीज के स्थगित करने का फैसला श्रीलंका क्रिकेट बोर्ड की सहमति से लिया गया। सीरीज के लिए नई तारीखों की घोषणा जल्द की जाएगी।

बोर्ड ने कहा, 'एसीबी जल्द से जल्द सही मौके पर सीरीज कराने और श्रीलंका क्रिकेट के साथ अपने मजबूत क्रिकेट रिश्ते को जारी रखने के लिए प्रतिबद्ध है।'

## आज शुरुआती 20 दिनों का आईपीएल शेड्यूल जारी करेगा बीसीसीआई

नई दिल्ली, एजेंसी। भारतीय क्रिकेट कंट्रोल बोर्ड (बीसीसीआई) 12 मार्च तक इंडियन प्रीमियर लीग (आईपीएल) 2026 के शुरुआती 20 दिनों का शेड्यूल जारी करेगा। यह जानकारी बीसीसीआई सचिव देवजीत सैकिया ने दी है। आईपीएल का 19वां सीजन 28 मार्च से 31 मई के बीच खेला जाना है। देवजीत सैकिया ने मंगलवार को आईएनएस से कहा, 'हम 12 मार्च तक आईपीएल 2026 का शेड्यूल जारी करने की योजना बना रहे हैं। फिलहाल, हम आईपीएल के पहले 20 दिनों का शेड्यूल जारी करने जा रहे हैं।' ऐसा समझा जा रहा है कि बीसीसीआई पश्चिम बंगाल, असम और तमिलनाडु में होने वाले विधानसभा चुनावों के साथ किसी भी तरह के टकराव की स्थिति से बचना चाहता है। ऐसे में टूर्नामेंट के शेष मुकाबलों का शेड्यूल बाद में जारी किया जाएगा। इसके बावजूद, टीमों ने अपने प्री-सीजन की तैयारियां शुरू कर दी हैं। पांच बार की चैंपियन चेन्नई सुपर



किंग्स ने 1 मार्च को नवलूर स्थित अपने हार्ड-परफॉर्मिंग सेंटर में अभ्यास शुरू कर दिया है। वहीं, मौजूदा चैंपियन रॉयल चैलेंजर्स बंगलूरु ने 10 फरवरी को नवी

स्टेडियम में दो बार अभ्यास सत्र आयोजित किए थे। पंजाब किंग्स ने फरवरी की शुरुआत में अबु धाबी में अभ्यास किया था। फिलहाल टीम के खिलाड़ी धर्मशाला में अभ्यास शिविर में हिस्सा ले रहे हैं। सनराइजर्स हैदराबाद ने 1 मार्च को अपने घरेलू खिलाड़ियों के साथ अपना शिविर शुरू किया था। पांच बार की विजेता मुंबई इंडियंस भी आगामी सीजन के लिए अपना अभ्यास शुरू कर चुकी हैं।

कोलकाता नाइट राइडर्स 18 मार्च को अपना प्री-सीजन शिविर शुरू करेंगे, जबकि राजस्थान रॉयल्स के 15 मार्च से जयपुर में एक अभ्यास शिविर के लिए इकट्ठा होने की उम्मीद है। दिल्ली कैपिटल्स ने हाल ही में हैदराबाद में एक शिविर आयोजित किया था। अब इस टीम के दिल्ली में भी एक शिविर आयोजित करने की उम्मीद है। इस बीच लखनऊ सुपर जायंट्स ने लखनऊ में एक तैयारी सत्र आयोजित किया था।

### टी20 वर्ल्ड कप- आईसीसी ने घोषित की प्राइज मनी

## भारत को मिलेंगे 2.63 मिलियन डॉलर, सभी टीमों में मालामाल

दुबई, एजेंसी। इंटरनेशनल क्रिकेट काउंसिल (आईसीसी) ने मंस टी20 वर्ल्ड कप 2026 के लिए फाइनल प्राइज मनी घोषित कर दी है। न्यूजीलैंड को खिताबी मैच में 96 रन से मात देने के बाद भारत को 26,39,423 अमेरिकी डॉलर बतौर प्राइज मनी मिलेंगे। रनर-अप न्यूजीलैंड को 14,22,692 डॉलर की पुरस्कार राशि मिलेगी। इस बार की प्राइज मनी साल 2024 में घोषित आईसीसी टूर्नामेंट प्राइज मनी में इजाफे का दिखाती है। सेमीफाइनल गंवाने वाली साउथ अफ्रीकी टीम को 10,05,577 डॉलर, जबकि इंग्लैंड की टीम को 9,74,423 डॉलर प्राइज मनी के तौर पर मिलेंगे। चार टीमों, वेस्टइंडीज, पाकिस्तान, जिम्बाब्वे, श्रीलंका, जो सुपर 8 में पहुंचीं लेकिन नॉकआउट में आगे नहीं बढ़ पाईं, उन्हें क्रमशः 5,38,269 डॉलर, 5,22,692 डॉलर, 4,91,538 डॉलर और 4,75,962 डॉलर मिलेंगे।

इस बीच, जो टीमों सुपर 8 स्टेज तक पहुंचीं लेकिन आगे नहीं बढ़ पाईं, जिनमें अफगानिस्तान, ऑस्ट्रेलिया और यूएसए शामिल हैं, उनमें से प्रत्येक टीम को 3,09,808 डॉलर दिए जाएंगे।

शेष प्रतिभागियों में स्कॉटलैंड को 2,78,654 डॉलर और आयरलैंड को 2,71,731 डॉलर मिलेंगे। इस बीच, इटली, नीदरलैंड्स, यूनाइटेड अरब एमीरात और नेपाल को 2,56,154 डॉलर देने की घोषणा की गई है।



टी20 वर्ल्ड कप 2026 के पहले स्टेज में बाहर हो जाने वाली कनाडा, नामीबिया और ओमान की टीमों को 2,25,000 डॉलर का बेस पार्टिसिपेशन पेमेंट मिलेगा। आईसीसी ने बताया है कि यह आंकड़े ग्रुप स्टेज, सुपर 8, सेमीफाइनल और फाइनल में टीमों की ओर से कमाए गए ग्रॉस प्राइज मनी को दर्शाते हैं। इन अमाउंट में बेस पार्टिसिपेशन पेमेंट, मैच जीतने पर बोनस और टूर्नामेंट स्टेज

में आगे बढ़ने पर मिलने वाले रिवॉई शामिल हैं। हालांकि, गर्वनिंग बोर्ड ने स्पष्ट किया कि ये आंकड़े किसी भी लागू टैक्स कम्प्लायंस या डिडवशन से पहले कैलकुलेट किए गए हैं। रिकॉर्ड प्राइज पूल प्रत्येक टीम को मिलने वाले बेस पार्टिसिपेशन पेमेंट (2,25,000 अमेरिकी डॉलर), फाइनल टीम प्लेसमेंट, विन बोनस और टूर्नामेंट के हर स्टेज में प्रोग्रेस को दर्शाता है।

यूजीसी समर्थकों ने सामूहिक गिरफ्तारी देने, पुलिस प्रशासन रीवा से मांगी जानकारी

मीडिया ऑडिटर, रीवा (नप्र)। जिले में 16 फरवरी को यूजीसी बिल 2026 लागू करने के समर्थन में महाआंदोलन किया गया था रास्ता बाधित होने पर समर्थकों के खिलाफ नामजद अपराध दर्ज किया गया, लेकिन अभी तक जानकारी नहीं दी गयी, जिसे लेकर यूजीसी समर्थकों ने सामूहिक गिरफ्तारी देने पुलिस प्रशासन को लिखित में पत्र देकर थाना सिविल लाइन में नामजद किए गए यूजीसी समर्थकों की सूची मांगी है। पुलिस ने मीडिया के माध्यम से यह प्रसारित कराया था कि 16 फरवरी को आंदोलन के बाद मामला कायम किया गया है। यूजीसी समर्थक संगठनों के नेताओं ने पुलिस अधीक्षक एवं नगर पुलिस अधीक्षक तथा थाना प्रभारी सिविल लाइन रीवा को पत्र लिखकर उन सभी 300 से 400 की संख्या में थाना सिविल लाइन रीवा के दर्ज अपराध में नामजद किए गए आंदोलनकारी साधियों की सूची मांगी है। यूजीसी समर्थक संगठनों के नेताओं ने पुलिस के अधिकारियों से यह भी कहा है कि उन्हें तत्काल अपराध में नामजद किए गए सभी साधियों की सूची प्रदान की जाए जिससे हम सभी शांतिपूर्ण एक साथ गिरफ्तारी दे सकें। आवेदन पत्र के दौरान दिनेश ओबीसी, राजेश कुशवाहा, राकेश यादव, दिनेश डायमंड, रविराज बौद्ध आदि साथी शामिल रहे।

बाइक टक्कर, दो घायल अस्पताल में एडमिट घायल की हालत गंभीर दूसरा चालक फरार

मीडिया ऑडिटर, मऊगंज (नप्र)। नईगढ़ी मार्ग पर महावीरपुर गांव के पास गुरुवार दोपहर एक सड़क हादसे में दो युवक घायल हो गए। तेज रफ्तार बाइक की टक्कर से हुए इस हादसे में एक युवक की हालत गंभीर बताई जा रही है। ग्रामीणों की मदद से घायलों को अस्पताल पहुंचाया गया, जहां उनका उपचार जारी है। वहीं दूसरा बाइक चालक मौके से फरार हो गया। जानकारी के अनुसार, चरैया निवासी रामजतन साँधिया (30) और सुकली निवासी है।

मुंबई से थार चोरी कर रीवा पहुंचा युवक गिरफ्तार दो जिंदा कारतूस जब्त

मीडिया ऑडिटर, रीवा (नप्र)। मुंबई से थार वाहन चोरी कर भागा एक युवक रीवा में कारतूस बेचते हुए पुलिस के हथिय चढ़ गया। पुलिस ने आरोपी के कब्जे से दो जिंदा कारतूस और तीन मोबाइल फोन बरामद किए हैं। मामले में आर्यस एक्ट के तहत केस दर्ज कर उससे पूछताछ की जा रही है। जानकारी के अनुसार, पुलिस को सूचना मिली थी कि एक युवक काले रंग की जीप में घूम-घूमकर कारतूस बेच रहा है। सूचना मिलते ही एसडीओपी प्रतिभा शर्मा के निर्देश पर लालगांव चौकी पुलिस ने भटवा-हिनाती मार्ग पर घेराबंदी कर दी। जैसे ही युवक जीप में सवार होकर वहां से निकलने लगा, पुलिस ने उसे पकड़ लिया। पुलिस ने जब आरोपी की तलाशी ली तो उसके पास से दो जिंदा कारतूस बरामद हुए। पूछताछ में उसकी पहचान सूरज सिंह विसेन पिता प्रकाश नारायण सिंह, निवासी सोनवर्षा, थाना गढ़ के रूप में हुई। पुलिस पूछताछ में सामने आया कि आरोपी जिस जीप में घूम रहा था, वह थार मुंबई से चोरी की गई थी। आरोपी मुंबई में कैब चलाता था और वहाँ से वाहन लेकर फरार हो गया था। रीवा पुलिस ने आरोपी की गिरफ्तारी की जानकारी मुंबई पुलिस को भी दे दी है। फिलहाल पुलिस यह पता लगाने में जुटी है कि आरोपी कारतूस कहाँ से लाया था और उन्हें किसे बेचने की कोशिश कर रहा था।

## मऊगंज में 4741 क्विंटल धान गायब कागजों में पूरी एंट्री, 1.18 करोड़ की वसूली के निर्देश

मीडिया ऑडिटर, मऊगंज (नप्र)। मऊगंज जिले में धान उपार्जन में बड़ी अनियमितता सामने आई है। जांच में कागजों और जमीनी हकीकत में भारी अंतर मिला है, जहां रिकॉर्ड में पूरी खरीदी दर्ज है, वहीं गोदामों में 4741 क्विंटल धान कम पाया गया। इस गड़बड़ी की राशि 1.18 करोड़ रुपए से अधिक आंकी गई है, जिस पर प्रशासन ने सख्त रुख अपनाते हुए जिम्मेदारों को वसूली नोटिस जारी किए हैं। जिले के विभिन्न उपार्जन केंद्रों पर हुई जांच में यह कमी उजागर हुई। आधिकारिक दस्तावेजों में दर्ज मात्रा के विपरीत, कुल 4741 क्विंटल धान कम पाया गया। इस पूरे मामले का आर्थिक मूल्यांकन करने पर गड़बड़ी की राशि 1 करोड़ 18 लाख 87



हजार 681 रुपए निर्धारित की गई है। 8 सहकारी समितियों को नोटिस मामले की गंभीरता को देखते हुए कलेक्टर संजय कुमार जैन ने तत्काल कार्रवाई की। उन्होंने आठ सेवा सहकारी समितियों के प्रबंधकों और

संबंधित उपार्जन प्रभारियों को नोटिस जारी किए हैं। इन सभी को सात दिनों के भीतर निर्धारित राशि शासकीय खाते में जमा करने का निर्देश दिया गया है। कलेक्टर ने चेतावनी दी है कि तय समयसीमा में

राशि जमा न होने पर संबंधितों के खिलाफ एफआईआर दर्ज कर कानूनी कार्रवाई की जाएगी। जांच के दौरान पटपट और बिछरहटा समितियों में सर्वाधिक अनियमितता पाई गई है। इन समितियों से 20-20

लाख रुपये से अधिक की वसूली निर्धारित की गई है। इस कार्रवाई से संबंधित समितियां अपने रिकॉर्ड खंगाल रही हैं। वसूली की कार्रवाई होगी सहायक आपूर्ति अधिकारी अनिल गुप्ता ने जानकारी दी कि जिन समितियों ने धान शॉर्टेज पत्रक जमा किए हैं, उनके बंधकों को वसूली के नोटिस जारी किए गए हैं। यह राशि खाद्य आपूर्ति निगम के खाते में जमा करनी होगी। यदि राशि जमा नहीं होती है, तो धूमराजस्व नियमों के तहत वसूली की कार्रवाई की जाएगी। प्रशासन ने स्पष्ट किया है कि धान उपार्जन में किसी भी प्रकार की लापरवाही या अनियमितता स्वीकार्य नहीं होगी। अब सभी की नजर सात दिन की इस समयसीमा पर टिकी है।

## चौखड़ा में स्व.सुन्दर लाल तिवारी की मनाई गई 7वीं पुण्यतिथि



मीडिया ऑडिटर, रीवा (नप्र)। विन्ध्य क्षेत्र के सर्वहारा वर्ग के कांग्रेस नेता पूर्व सांसद, विधायक स्वर्गीय सुंदरलाल तिवारी की 7वीं पुण्यतिथि ग्राम पंचायत चौखड़ा सरपंच राघवेंद्र प्रताप सिंह के घर में प्रसन्न सिंह के आयोजकत्व में बीजेपी मंडल अध्यक्ष समीर सिंह के उपस्थिति में बड़े ही धूमधाम के साथ मनाई गई, जहां पर सर्वप्रथम स्व.सुंदरलाल तिवारी के प्रतिमा पर उपस्थित सभी लोगों द्वारा माल्यार्पण कर दीप प्रज्वलित किया गया। कार्यक्रम के मुख्यअतिथि समीर सिंह ने स्वर्गीय सुंदरलाल तिवारी के जीवन पर प्रकाश डालते हुए कहा कि स्व. तिवारी जी क्षेत्र में सर्वहारा वर्ग के नेता थे जो भी

काम किये किसी एक के लिए नहीं किये बल्कि सभी के लिए किये थे वो निडर एवं साहसी व्यक्तित्व के नेता थे अपने स्वाभिमान के खिलाफ समझौता नहीं करते थे उसूल के पक्के व्यक्ति थे ऐसे नेता को बार बार नमन करता हूँ। वही उपस्थित कई वक्ताओं ने स्वर्गीय सुंदरलाल तिवारी के बारे में अपने विचार रखे। उस दौरान प्रमुख रूप से समीर सिंह मण्डल अध्यक्ष, युवा नेता प्रसन्न सिंह, अनुपम सिंह मण्डल महा मंत्री, संतोष कुमार सिंह सतीश सिंह, पुष्पेंद्र सिंह, संत कुमार सिंह, कुलदीप सिंह पुनीत पाल, सूरज कोल विनय सिंह, वीरेंद्र सिंह गंगा कचेर, सुधाकर सिंह सहित अन्य ग्रामीण उपस्थित रहे।

## पुरानी रजिश्न के चलते परिवार पर हमला कई घायल एसपी से निष्पक्ष जांच और सुरक्षा की मांग

मीडिया ऑडिटर, मऊगंज (नप्र)। जिले के हनुमान थाना क्षेत्र के ग्राम ढावा गौतमान में पुरानी रजिश्न के चलते एक परिवार पर हमला किया गया। इस घटना में परिवार के कई सदस्य घायल हो गए, जिनमें से कुछ की हालत गंभीर बताई जा रही है। पीड़ित परिवार ने गुरुवार शाम पुलिस अधीक्षक को आवेदन सौंपकर निष्पक्ष जांच, सुरक्षा और आरोपियों पर कड़ी कार्रवाई की मांग की है। पुलिस अधीक्षक को सौंपे गए प्रार्थना पत्र के अनुसार, पीड़ित अगन्तु साकेत, नेबसिया साकेत, बुद्धसेन साकेत, विष्णु प्रसाद साकेत और राममिलन साकेत सहित अन्य परिवार अपने घर में मौजूद थे। इसी दौरान बाबूलाल पटेल, पूरन लाल पटेल, संदीप पटेल और अन्य 12 से ज्यादा लोगों ने पीड़ितों के साथ मारपीट की।



हमले में सभी लोग गंभीर रूप से घायल हो गए। पीड़ित पक्ष ने बताया कि आरोपी पूरन लाल पटेल ने पूर्व में बुद्धसेन साकेत की पुत्री के साथ अश्लील हरकतें की थीं, जिसका मामला न्यायालय में विचारधीन है। इसी पुरानी रजिश्न के कारण आरोपी पक्ष लगातार गाली-गलौज, धमकी और हमले की घटनाओं को अंजाम दे रहा है। हमले के दौरान बचाव के लिए पहुंचे

ग्रामीणों के साथ भी मारपीट की गई। घायलों को प्राथमिक उपचार के बाद गंभीर स्थिति को देखते हुए संजय गांधी अस्पताल रेफर किया गया है। पीड़ित परिवार का आरोप है कि आरोपी प्रभावशाली हैं और उन्हें राजनीतिक संरक्षण प्राप्त है, जिससे परिवार में भय का माहौल है। परिवार ने अपनी जान-माल की सुरक्षा और मामले की निष्पक्ष जांच की मांग दोहराई है।

## रीवा में घरेलू गैस सिलेंडर की कालाबाजारी, एजेंसियों में सुबह से लगी लंबी लाइनें व्यक्ति ने कहा- 2000 तक में बेचे जा रहे

मीडिया ऑडिटर, रीवा (नप्र)। इन दिनों घरेलू गैस सिलेंडर को लेकर हाहाकार की स्थिति बन गई है। गैस एजेंसियों के बाहर सुबह से ही लोगों की लंबी लाइनें लग रही हैं, लेकिन घंटों इंतजार के बाद भी कई लोगों को सिलेंडर नहीं मिल पा रहा है। इससे आम लोगों में भारी नाराजगी देखी जा रही है। शहर के कई गैस एजेंसियों के बाहर सुबह 6 बजे से ही लोग पहुंचकर लाइन में लग रहे हैं। कई उपभोक्ताओं ने बताया कि ऑनलाइन बुकिंग और स्लॉट बुक होने के बावजूद सिलेंडर उपलब्ध नहीं कराया जा रहा है। हाल ही में प्रशासन की ओर से कहा गया था कि ईरान और अमेरिका के बीच चल रहे युद्ध की वजह से केवल कर्मशियल गैस सिलेंडर की आपूर्ति प्रभावित हुई है, जबकि घरेलू सिलेंडर की सप्लाई सामान्य है।



माध्यम से वही सिलेंडर 1700 से लेकर 2000 रुपए तक में बेचे जा रहे हैं। कुछ जगहों पर 1800 रुपए तक की कीमत भी वसूली जा रही है। आम उपभोक्ता मजबूरी में महंगे दामों पर सिलेंडर खरीदने को मजबूर हैं। हाल ही में प्रशासन की ओर से कहा गया था कि ईरान और अमेरिका के बीच चल रहे युद्ध की वजह से केवल कर्मशियल गैस सिलेंडर की आपूर्ति प्रभावित हुई है, जबकि घरेलू सिलेंडर की सप्लाई सामान्य है।

लेकिन जमीनी स्थिति इसके उलट दिखाई दे रही है। उपभोक्ताओं ने बताया कि पेशानी उमेश शुक्ला ने बताया कि उन्होंने दो दिन पहले ही गैस बुक की थी और स्लॉट भी कन्फर्म हो गया था। इसके बावजूद सुबह से एजेंसी के बाहर लाइन में खड़े हैं, लेकिन अब तक सिलेंडर नहीं मिल पाया। वहीं संजय पटेल का कहना है कि सुबह 7 बजे से लाइन में लगे हैं। एजेंसी में बार-बार यही कहा जा रहा है कि स्टॉक खत्म हो गया है, जबकि

बाहर कुछ लोग ज्यादा पैसे लेकर सिलेंडर दिलाने की बात कर रहे हैं। सीमा तिवारी ने बताया कि घर में खाना बनाने तक की समस्या खड़ी हो गई है। ऑनलाइन बुकिंग करने के बाद भी सिलेंडर नहीं मिल रहा है, जिससे परिवार को पेशानी का सामना करना पड़ रहा है। राजेश गुप्ता ने कहा कि एजेंसी के बाहर लंबी लाइन लगी है, लेकिन कई लोगों को खाली हाथ लौटना पड़ रहा है। प्रशासन को इस मामले में जांच कर कालाबाजारी करने वालों के खिलाफ कार्रवाई करनी चाहिए। शहर में बढ़ती इस समस्या को लेकर उपभोक्ताओं ने प्रशासन से मांग की है कि गैस सिलेंडर की कालाबाजारी पर सख्त कार्रवाई की जाए और एजेंसियों में पर्याप्त मात्रा में सिलेंडर उपलब्ध कराए जाएं, ताकि लोगों को राहत मिल सके।

## आउटडोर मीडिया नियमों पर नगर निगम की सख्ती, अवैध होर्डिंग-बैनर हटाए

मीडिया ऑडिटर, रीवा (नप्र)। शहर में आउटडोर मीडिया विज्ञापनों को लेकर नगर निगम ने सख्त रुख अपनाते हुए अवैध होर्डिंग, बैनर और पोस्टरों के खिलाफ अभियान चलाया। नगर निगम आयुक्त डॉ. सौरभ सोनवणे के निर्देशानुसार नोडल अधिकारी आउटडोर मीडिया के नेतृत्व में नगर निगम की टीम ने जेन क्रमांक-02 क्षेत्र में कार्रवाई करते हुए बिना अनुमति लगाए गए विज्ञापन सामग्री को हटाया। अभियान के दौरान कई दुकानों और व्यावसायिक प्रतिष्ठानों द्वारा लगाए गए अवैध बैनर और होर्डिंग को हटाने के लिए 4,000 रुपये की चालानी कार्रवाई की गई। नगर निगम अधिकारियों ने बताया कि आउटडोर मीडिया विज्ञापन नियम 2017 के अंतर्गत शहर में किसी भी प्रकार के होर्डिंग,



कम्पोजिट मदिरा दुकान झिरिया, जाँकी सहित अन्य दुकानों द्वारा लगाए गए अवैध बैनर और होर्डिंग को जप्त करते हुए 4,000 रुपये की चालानी कार्रवाई की गई। नगर निगम अधिकारियों ने बताया कि आउटडोर मीडिया विज्ञापन नियम 2017 के अंतर्गत शहर में किसी भी प्रकार के होर्डिंग,

बैनर या विज्ञापन लगाने से पहले नगर निगम से अनुमति और पंजीयन कराना अनिवार्य है। इसके लिए पूर्व में संबंधित दुकानदारों और संस्थानों को नोटिस जारी कर नियमों का पालन करने तथा अवैध होर्डिंग और बैनर हटाने के निर्देश दिए गए थे। बावजूद इसके कई स्थानों पर नियमों का उल्लंघन

पाए जाने पर यह कार्रवाई की गई। नगर निगम ने संबंधित दुकानदारों और संस्थानों को सख्त चेतावनी दी है कि भविष्य में बिना अनुमति के होर्डिंग या बैनर लगाए जाने पर आउटडोर मीडिया विज्ञापन नियम 2017 के तहत प्रतिदिन जुर्माना लगाया जाएगा तथा आवश्यक कानूनी कार्रवाई भी की जाएगी। नगर निगम ने शहरवासियों से अपील की है कि वे विज्ञापन लगाने से पहले अनिवार्य रूप से नगर निगम में पंजीयन कराएँ और बिना अनुमति किसी भी सार्वजनिक स्थल पर होर्डिंग या बैनर न लगाएँ, ताकि शहर की सुंदरता और सुव्यवस्था बनी रहे। कार्रवाई के दौरान स्वास्थ्य अधिकारी दीपक सिंह तोमर, अतिक्रमण प्रभारी रावेन्द्र शुक्ला सहित नगर निगम का अतिक्रमण दस्ता उपस्थित रहा।

## वार्ड क्रमांक 01 में विकास कार्यों का भूमिपूजन 50 लाख से अधिक की लागत से बनेंगे सड़कें

मीडिया ऑडिटर, रीवा (नप्र)। शहर के वार्ड क्रमांक 01 में आधारभूत सुविधाओं को मजबूत करने की दिशा में एक महत्वपूर्ण पहल करते हुए महापौर योगेश कुमार ताम्रकार ने अवधपुरी कॉलोनी क्षेत्र में विकास कार्यों का भूमिपूजन किया। इस दौरान चूना भट्टा से आशीष सिंह के घर होते हुए यादव जी के घर तक सड़क एवं अन्य विकास कार्यों का शुभारंभ किया गया। इन कार्यों पर कुल लगभग 50 लाख रुपये से अधिक की राशि व्यय की जाएगी। भूमिपूजन कार्यक्रम के दौरान महापौर योगेश कुमार ताम्रकार ने कहा कि नगर निगम द्वारा शहर के सभी वार्डों में विकास कार्यों को प्राथमिकता के साथ आगे बढ़ाया जा रहा है।



उन्होंने कहा कि नागरिकों को बेहतर सड़क, स्वच्छता और आधारभूत सुविधाएं उपलब्ध कराना नगर निगम की प्राथमिकता है। अवधपुरी कॉलोनी क्षेत्र में होने वाले इन विकास कार्यों से स्थानीय नागरिकों को आवागमन में सुविधा मिलेगी और क्षेत्र का समग्र विकास भी सुनिश्चित होगा। बताया गया कि इस परियोजना के अंतर्गत लगभग 29.82 लाख रुपये और 20.93 लाख रुपये की लागत से सड़क

निर्माण एवं अन्य आवश्यक विकास कार्य किए जाएंगे। इन कार्यों के पूर्ण होने के बाद क्षेत्र के लोगों को बेहतर मार्ग सुविधा प्राप्त होगी तथा लंबे समय से चली आ रही समस्याओं का समाधान भी होगा। महापौर ने कहा कि नगर निगम का प्रयास है कि शहर के प्रत्येक वार्ड में विकास कार्यों को निरंतर गति दी जाए, जिससे नागरिकों को बेहतर सुविधाएं मिल सकें और शहर का समग्र विकास सुनिश्चित हो सके।

## रीवा में अंतर्राष्ट्रीय महिला दिवस पर नगर निगम में ज्ञानवर्धन कार्यशाला एवं स्वास्थ्य शिविर आयोजित

मीडिया ऑडिटर, रीवा (नप्र)। अंतर्राष्ट्रीय महिला दिवस के अवसर पर नगर पालिक निगम रीवा द्वारा महिला सफाई मित्रों एवं स्वयं सहायता समूह की महिलाओं के लिए ज्ञानवर्धन कार्यशाला एवं स्वास्थ्य परीक्षण शिविर का आयोजन किया गया। नगर निगम के टाउन हॉल में आयोजित इस कार्यक्रम में बड़ी संख्या में महिला सफाई मित्रों और स्वयं सहायता समूह से जुड़ी महिलाओं ने उत्साहपूर्वक भाग लिया। कार्यक्रम का शुरुआत महिला सशक्तिकरण के संदेश के साथ हुई। नगर निगम के अधिकारियों ने उपस्थित सभी महिलाओं को अंतर्राष्ट्रीय महिला दिवस की शुभकामनाएं देते हुए समाज में महिलाओं की भूमिका को अत्यंत महत्वपूर्ण बताया। विशेष रूप से महिला सफाई मित्रों द्वारा शहर की स्वच्छता



व्यवस्था को बनाए रखने में किए जा रहे योगदान की सराहना की गई। अधिकारियों ने कहा कि शहर को स्वच्छ और स्वस्थ बनाए रखने में महिला सफाई कर्मियों की भूमिका अत्यंत सराहनीय है। कार्यक्रम के अंतर्गत आयोजित ज्ञानवर्धन कार्यशाला में महिलाओं को व्यक्तिगत स्वच्छता, स्वास्थ्य देखभाल, पोषण, साफ-सफाई तथा सुरक्षित कार्य पद्धतियों के बारे में विस्तार से जानकारी दी गई। विशेषज्ञों ने बताया कि यदि

महिलाएं अपने दैनिक जीवन में स्वच्छता और संतुलित आहार को अपनाएँ तो कई प्रकार की बीमारियों से बचा जा सकता है। साथ ही उन्हें नियमित स्वास्थ्य जांच कराने तथा अपने स्वास्थ्य के प्रति सजग रहने की सलाह दी गई। इसी क्रम में आयोजित स्वास्थ्य परीक्षण शिविर में डॉक्टरों की टीम द्वारा महिलाओं का रक्तचाप, शुगर सहित सामान्य स्वास्थ्य परीक्षण किया गया। शिविर में उपस्थित चिकित्सकों ने महिलाओं को



आवश्यक परामर्श भी दिया और स्वस्थ जीवनशैली अपनाने के लिए प्रेरित किया। महिलाओं को अपने स्वास्थ्य का विशेष ध्यान रखने के साथ-साथ परिवार और समाज में भी स्वच्छता एवं स्वास्थ्य के प्रति जागरूकता फैलाने के लिए प्रेरित किया गया। कार्यक्रम के समापन अवसर पर महिला सफाई मित्रों एवं स्वयं सहायता समूह की महिलाओं को सम्मानित किया गया। इस दौरान उनके कार्यों की सराहना करते हुए उन्हें आगे भी

समाज सेवा और स्वच्छता के क्षेत्र में सक्रिय भूमिका निभाने के लिए प्रोत्साहित किया गया। इस अवसर पर सहायक आयुक्त शीतल भलावी, सिटी मिशन मैनेजर प्रीती रोचलानी, एंबीएम सहायक नोडल अधिकारी अपूर्वा चतुर्वेदी, आईईसी टीम से विवेक परमार, अवनोश शुक्ला सहित समस्त स्वयं सहायता समूह की टीम, स्वास्थ्य एवं चिकित्सा टीम तथा महिला सफाई कर्मचारी उपस्थित रहें।

## क्योंटी वॉटरफॉल में कूदी नाबालिग लड़की तेज बहाव में बही, एसडीआरएफ रेस्क्यू में जुटी

मीडिया ऑडिटर, रीवा (नप्र)। प्रसिद्ध क्योंटी वॉटरफॉल में बुधवार शाम एक नाबालिग लड़की ने वॉटरफॉल के कुंड में छलांग लगा दी। घटना की सूचना मिलते ही इलाके में हड़कंप मच गया। मौके पर पहुंची पुलिस और एसडीआरएफ की टीम द्वारा रेस्क्यू ऑपरेशन शुरू किया गया, लेकिन कुंड में पानी का बहाव तेज होने के कारण तलाश में काफी मुश्किलें आ रही हैं। जानकारी के अनुसार, 15 साल की लड़की घर से मेले में जाने की बात कहकर निकली थी। परिजनों को इस बात का अंदाजा भी नहीं था कि कुछ देर बाद ही इतनी बड़ी घटना हो जाएगी। बताया जा रहा है कि वह सीधे क्योंटी वॉटरफॉल पहुंची और अचानक गहरे कुंड में छलांग लगा दी। एसडीआरएफ की टीम तलाश में जुटी घटना की

जानकारी मिलते ही सिरमौर थाना पुलिस मौके पर पहुंच गई। पुलिस और एसडीआरएफ की टीम लगातार कुंड में तलाश कर रही है, लेकिन तेज बहाव और गहरी बहाव के कारण रेस्क्यू ऑपरेशन चुनौतीपूर्ण बना हुआ है। गुरुवार सुबह फिर से लड़की की तलाश की जाएगी। परिजनों के अनुसार बेटी घर से पूरी तरह सामान्य और खुश नजर आ रही थी। उसके इस कदम से परिवार सदस्य में है। फिलहाल पुलिस पूरे मामले की जांच कर रही है और यह पता लगाने की कोशिश की जा रही है कि लड़की ने ऐसा कदम क्यों उठाया। इधर, घटना की खबर फैलते ही क्योंटी वॉटरफॉल पर बड़ी संख्या में लोग जमा हो गए। पुलिस ने भीड़ को दूर रखते हुए रेस्क्यू ऑपरेशन जारी रखा है।